

# శుభశివారాత్రం



'కౌసల్య తనయ, శ్రీరామ, కౌస్తుభంగా తూర్పున భాసు డుదయంచె తోయజాతె, దేవ సంబంధ కార్యాలను దీర్చుకోగ వేడుకొందుము. మేలుకో శ్రీ వెంకటేశా.'

ఎంతటి మధుర రచన: కవి జన్మతరించిపోయింది:

"లేవయ్య శ్రీహరి, గోవింద లెమ్ము నిదురా, కళ్యాణ మొనరించ వేగ కమలనయనా, ప్రొద్దెక్క-

# కడపారికొసలవాణి

సున్న దబుదూడ భుజిగళయనా, వేగలేవయ్య మముట్రోవ  
వెంకటేశా!”

శ్రీ వెంకటేశ్వర సుప్రభాతం చెవుల సోకుతూనే మెలకువ  
వచ్చింది కమలాకరరావుకు. ‘అప్పుడే కుముదినీదేవి లేచి  
నట్లుంది?’ అనుకొంటూ అలాగే కళ్ళుతెరవకుండా బద్ధకంగా  
పడుకున్నాడు

“మధుకైటభారి శ్రీ హరి ప్రక్కనుండి  
ఎల్లలోకముల గన్న మాతల్లి లక్ష్మీ, ఆశ్రిత  
మానవుల సదా ఆదరించ అలివేలు మంగమ్మ  
యిక మేలుకొమ్మా.”



101

నాగస్వరానికి మైమరచి వింటూన్న నాగుణములాగా పడుకున్న కమలాకరం యేమో జ్ఞాపకం రాగా ఒక్కసారి త్రుళ్ళి పడి లేచాడు. చిరునవ్వు చిందులా దే ముఖం కోపంతో అరుణిమ దాల్చింది. నైట్ డ్రెస్ తోనే గటగట బయటకు నడి చాడు.

“బ్రహ్మాది దేవతలందిరు భక్తిమీర సురగురూత్తమునివెంట తరలినేడూ, నీ దివ్యరూపంబుగానగ నిలచినారు, శీఘ్ర ముగ లేవయ్య శ్రీనివాసా...”

పూజా మందిరంలో యిరువైపుల శ్రీ లక్ష్మీ సద్భావతులతో శ్రీనివాసుడు ఆవునేతి దీపాలమధ్య దేదీప్యమానంగా ప్రకాశిస్తున్నాడు. చంపక, పారిజాతాలతో ఆ భగవద్విగ్రహాల పాద పూజ చేస్తూ కుముదిని తదేకధ్యానంతో షరవశమై పాడుతోంది మేలుకొలుపు.

‘కమలాలు వికసించు కాలమాయే, నానా సుగంధ కసుమాలు నవ్వెనవిగో, పక్షుల గుంపుల తీయనిపాట వినగ వేగ లేవయ్య నిదుర వెంకటేశా!’

గానం ముగించుతూనే కుముదిని నీరా జనం వెలిగించి, జేగంట వాయించింది. భక్తిశ్రద్ధలతో పూజాకుంకుమ నొసట ధరించి, దైవపాదాలపై పవిత్రతనందిన రెండు పుష్పాలు తీసి వేణిలో తురుము కొంది అపనతనేత్రియై నమస్కరించి, అక్షతలు చేతబట్టి ప్రదక్షిణ చెయ్యడాని

కు వక్రమించింది. ప్రథమ ప్రదక్షిణ చేస్తూనే వులిక్కిపడి యేదో అపరాధం చేసినట్టు రెండడుగులు వె న కుక్క వే సి ప్రాన్నడిపోయింది కుముదిని. నేల చూపులుచూస్తూ నిల్చున్న కుముదినిని అలా రెప్ప వాల్చకుండా రెండు నిముషాలు చూచాడు కమలాకరం. బిగ్గరగా నవ్వుతూ చప్పట్లు చరిచి, “హాట్నాప్ కుముదం. చాలా బాగుంది గానం” అంటూ వచ్చి నంత వేగంగానూ వెనుదిరిగి వెళ్ళి పోయాడు. భయనంకోచాలతో నేత్రాలను విపరీతంగా కదలించడంతప్ప నోరువిప్పి మాట్లాడలేకపోయింది కుముదిని. అడుగు ముందుకు కదల్చలేకపోయింది. అలా స్థాణువై ఎంతసేపు నిల్చుందో తనకే తెలియలేదు.

“పూజ ఆయిందామ్మా?” వెంకట చలం దొడ్లోంచి లోపలికివస్తూ గడప అవతల నిల్చున్నాడు. గాలిపటమై ఎగురు తూన్న కుముదినీదేవి మనస్సు మామగారి ప్రశ్నకు త్వరగా దిగివచ్చి శరీరంలో లీనమైంది. “అయ్యండండి”, మెల్లగా సమాధానమిచ్చి హారతి పళ్ళెరం ఎత్తి ఆయన కభిముఖంగా పట్టుకుంది. వెంకట చలం భక్తిగా కర్పూరహారతి కళ్ళకడ్డ కున్నాడు. కుముదిని యిచ్చిన ప్రసాదం ఆప్యాయంగా అందుకుంటూ, “ముఖమలా చిన్నబోయిందేవమ్మా? వా దే మున్నా అన్నాడేమిటి?” అన్నాడు కోడలిముఖం షరిశీలనగా చూస్తూ.

“లేదండీ.” ప్రయత్న పూర్వకంగా పెదవులపైకి చిరునవ్వు తెచ్చుకుంది.

“వూః” నిట్టారాడు వెంకటచలం.”

“అంటే మాత్రం నువ్వు చెప్తావా? అయినా వాడి కదేంపాడుగుణమా?” అనుకొంటూ మెల్లగా వెళ్ళిపోయాడు.

కుముదిని వెళ్ళేసరికి గదిలో కాలు గాలిన పిల్లిలాగా పచార్లు చేస్తున్నాడు కమలాకరం. తెచ్చిన కాఫీ ఫలహారాలు బల్లమీద వుంచుతూ “తీసుకోండి.” అంది మెల్లగా. పచారు ఆవుజేసిన తీక్షణంగా చూచాడు కమలాకరం. కుముదిని తల వాల్చింది. అలా కొన్ని క్షణాలు బరువుగా దొర్లిపోయాయి.

“కాఫీ చల్లారి పోతోంది.” అంది కుముదిని మెల్లగా.

“కాఫీ చల్లారి పోతోంది!” హేళనగా, నిర్లక్ష్యంగా రెట్టించాడు. “నా వుత్సాహమే చల్లారిపోతోంది నిన్ను చూచిన కొలదీ.”

కుముదిని మాట్లాడకుండా చే బుల్ క్లాత్, పేపర్ వెయిట్లు సర్దసాగింది.

“అయితే నా కయిష్టమైన పనులు చెయ్యడమే నీకిష్టమా?” తీక్షణంగా ప్రశ్నించాడు. “అమ్మవారిలాగా ఆ పట్టు చీరలేమిటి? ముసలమ్మలాగా ఆ పూజ రెండుకు? ఇవ్వాలి అబ్బో యిటో తేల్చెయ్యదల్చుకున్నాను.” బలంకొలదీ ఎదుటి టీపాయ్ని కాలితో తన్నాడు. అది నాలుగు దొర్లులు దొర్లి, కప్పుసాసరూ తునాతునక

లైపోయాయి. కాఫీ ఫలహారాలు నేల పరమయ్యాయి.

“మీరు నిద్ర లేవకముందే నా కార్యక్రమం పూర్తి చేసుకుంటున్నానుకదా? అయినా యింతరాధాంతందేనికీ? ఇప్పుడు మీ కేం లోటు జరిగిందనీ? తగ్గుస్వరంలో ప్రశ్నించింది కుముదిని.

“లోటు కాదు కుముదం, బాధ: నాకీ పద్దతు లిష్టంలేదనిచెప్పే ను వెళ్ళింది కు వినించుకోవు?” సూటిగా భార్యముఖం లోకి చూచాడు.

“.....”

“చేసే పనులు మానవు. అడిగితే ఈ మూగనోము. అలాకూర్చో. నీతోమాట్లాడాలి.” కుర్చీ కుముదినికీ దగ్గరగా జరిపాడు. కుముదిని ముఖం యిబ్బందిగా పెట్టింది. “తెలియనట్టు ప్రొద్దున్నే పని వేళ యిలా మంకుపట్టు పడితే ఎలా?”

“నాకంటే, నామాటకంటే ఎక్కువ నీకాపసులు? ఇంకా యింట్లో మనుషులున్నారులే పనులు చెయ్యడానికి. ఈ విషయం యిప్పుడే తేలాలి,” జబ్బుపట్టు కుని బలవంతంగా కుర్చీలో కూలేశాడు.

“ఆ ప్రాణ్యలేని బొమ్మలలో ఏముందని ఆరాదిస్తావ్? ఎలాగుంటాడు దేవుడు? ఎప్పుడైనా కన్పించాడా? నీకోరికేదైనా తీర్చాడా?” అక్షరం అక్షరంలోనూ ద్యోతకమౌతున్న ఆ హేళనాహంకారాలను వింటూ యిక సహించలేక పోయింది కుముదిని. “ఒకటేమిటి? అనేక కోరికలు

తీర్చాడు. ఇంత సంతోషంగా బ్రతుకు తున్నామంటే ఆ దైవకృపకాక మరే షిటి? తేనె ఎలా గుంటుంది? తియ్యగా రుచిగా వుంటుంది. ఆ తీపీ, రుచీ ఎలా గున్నాయనిచెప్పే అర్థమౌతాయి? అటు వంటివి అనుభవ పూర్వకంగా తెలియాలే కాని చెప్పే అర్థమవవు. మన కర్థంకానివి ఆసంబద్ధాలూ, అసంగతాలూ కావు.”

“అబ్బో, చాలదూరం పోయావు! అయితే నువ్వే మహాభక్తురాలవు; నేను అర్థంకాని మూర్ఖుడినీ నన్నుమాట?”

“అనవసరంగా వాగ్వాదం పెంచి ఒక టికి పది అర్థాలు తీస్తున్నారు. ఊహ వచ్చిన నాటినుంచీ నేను పూజించి ఆరా ధించే దైవాన్ని ఈనాడు కేవలం మీకు నమ్మకంలేదు గనుక తృణీకరించాలా? నిరంకుశచక్రవర్తులుండేవారని చిన్నప్పదు చరిత్రలో చదువుకున్నాం. ఇక వాళ్ళకూ, ఈ ఆధునిక యుగంలో వున్న మనకూ తేడా ఏషిటి?”

“ఆహాహా, ఏం వుపన్యాసం? చదువు కున్న భార్య ననిపించావ్!”

“అనిపించకే ఆలా మాట్లాడి అది కారం చెలాయించగలుగుతున్నారు.” అంటూ లేచిపోయి బయటకు నడిచింది పొగలు గ్రక్కుతూన్న భర్త దృక్కుల నుండి తప్పించుకుంటూ.

వంటింట్లోకి వెళ్ళి తిరిగి కాఫీ కలుపు తూంటే “ఇంతకు ముందు తీసుకెళ్ళిన దేమైంది?” అనడిగింది అత్తగారు.

ఒక్కక్షణం ఆలోచించి “చెయ్యిజారి పోయింది.” అంది కుముదిని.

“ఏం అంత వదులు చేతులా?” సమాధానం చెప్పకుండానే వెళ్ళి పోయింది కుముదిని.

కిటికీగుండా బయటి తోటనుమాస్తూ నిల్చున్నాడు కమలాకరం. పచ్చ చామంతుల పసుపునలదుకొని, ఎర్రగులాబీల తిలకం దిద్దుకుని, రంగురంగుల నీలి గోరింట రవిక, ఆకు పచ్చని చీర ధరించి నిల్చిన ధరణీకాంత ఉదయ భాస్కరుని కిచ్చే పరిమళ స్వాగతానికి కుక పిక శారి కాదుల కలకల స్వనాలు అనుబంధ వాయిద్యా లయ్యాయి. ఆ ప్పుడే ఎవరు మేలుకొలిపారో రంగు రంగుల సీతాకీక చిలుకలు పువ్వు పువ్వునూ పలుకరిస్తున్నాయి. వర్షాగమనం సూచిస్తూ అసంఖ్యాకమైన తూనీగలు ఆకాశంలో వలయాలు చుట్టుతున్నాయి వృక్షాలు వయ్యారంగా నాట్యంచేస్తూ మలయ మారుతాన్ని సృష్టిస్తున్నాయి. ఉషస్సు ప్రాతఃకాలంగా మారుతోంది. ఆ ముగ్ధ ప్రకృతి సౌందర్యాన్ని తిలకించిన కుముదిని హృదయం ఉల్లాసంతో పరవళ్ళు త్రొక్కింది.

కమలాకరానికి దగ్గరగావస్తూ “దేవుడి లేకపోతే ఈ చరాచర జీవరాసులన్నిటినీ యింత నియమబద్ధంగా నడిపించుతూన్న దెవరంటారు?” అంది కుముదిని!

వెనక్కు తిరిగాడు కమలాకరం. “ఏడీ? ఆ నడిపించుతూన్న వాడెక్క-

నిల్చుంది. సావిత్రి ఒక్కసారి కోడల్ని నఖశిఖపర్యంతమూ పరీక్షగా చూచి “అబ్బాయి అలా కోపంగా వున్నాడే?” అనడిగింది. కుముదిని మౌనంగా తల వాల్చి నిల్చుంది.

“రెండుసార్లు తీసుకెళ్ళి కూడ మొగుడి చేత కాఫీ త్రాగించలేకపోయావు?”

అప్పటికీ మాట్లాడలేదు కుముదినీదేవి.

“ఇంతకూ ఏం జరిగిందంటే మాట్లాడ వేమిటి? వాడి మట్టుకు వాడు రుసరుస లాడ్తు వెళ్ళిపోయాడు. నిన్ను డిగి తే మూగనోము. వాడికి కన్నతల్లిని, నీకు అత్తగారిని, ఆ మాత్రం వినదగిన అర్హత లేదూ నాకు?”

సజల నేత్రాలు పైకెత్తింది కుముదినీ. “వినదగిన అర్హతావుంది; సబబు చెప్ప దగిన సమర్థతావుంది. కాని అలా చెయ్యరు. అంతేగా?” నిఘ్రమాడింది కుముదినీ.

“వూ..” బరువుగా మూలిగింది సావిత్రి. “అయితే పాతపాతే నన్ను మాట; పోనీ వాడికిష్టంలేని పనులెందుకూ చెయ్యటం? మానెయ్యరాదూ?”

“అత్తయ్యా!” నిర్ఘాంత పోయింది కుముదినీ. దైవపూజ మానమని పెద్దలు మీరు చెప్పవచ్చా?”

“పెద్దరికాలు, చిన్నరికాలు జ్ఞాపక మున్న యిల్లైతే పరిస్థితు లింతవరకు ఎందుకొచ్చేవి? నా మాట త్రోసేసి నిన్ను

వెళ్ళి చేసుకున్నాడే నాసమర్థత సమసి పోయింది.”

కూలాలకుమల్లే తగిలిన ఆ మాటలకు యిక అక్కడ’ నిలువలేక పోయింది కుముదినీ. తలిదండ్రులమాట వివకుండా కుముదినీ పట్టుబట్టి కొడుకు వెళ్ళిచేసు కున్నాడని సావిత్రికి కోపం. ‘ఎమ్మే పాసైన దొరసానిగారు!’ ఇదీ ఆ అత్త గారి పరిభాషలో కోడలి నామధేయం. ఆమె అయిష్టతనూ, కోపాన్నీ అలా అనేక రూపాలలో వ్యక్తీకరిస్తుంటుంది.

మధ్యాహ్నం కమలాకరం భోజనానికీ రాలేదు. కారణం కుముదినీ గ్రహించింది. ‘ఆకలిగా లే’దంటూ ఆమెకూడా భోజనం మానేసింది. దానితో సావిత్రిమ్మ సాధిం పులు చెలరేగాయి. ఇంట్లో చిన్నా పెద్దా అందరికీ విషయం తెలిసిపోయింది. వెంకటచలం భోజనంచేసి లేస్తూ “కాస్త నా గదిలోకి మంచినీళ్ళు తెచ్చిపెట్టమ్మా.” అన్నాడు కోడలి సుదేశించి.

మంచినీళ్ళిచ్చి వస్తూన్న కోగలి నాపు జేకాడు వెంకటచలం. “చూడమ్మాయ్. నేను పెద్దవాడిని; యిలా చెప్పవలసిన ఖర్మ వచ్చింది. ఏమీ అనుకోకు. ఒక మాట చెప్తాను.”

“మీ మాట మీద నాకు చాలా గౌరవం. చెప్పండి.” నమ్రతగా జవాబిచ్చింది కుముదినీ.

“అందుకే చెప్పటాని కింత బాధపడ్తున్నాను.” కొంచం సేపాగి మళ్ళీ ప్రారం

భించాడు. 'మనగమ్యం మనకు తెల్పు. ఆ గమ్యం చేరటానికి ఒక బాటపై నడుస్తూంటే మధ్యలో యే క్రూరజంతువో, దుష్టజనులో అడ్డువస్తే తప్పనిసరిగా ఆ బాటపై మన ప్రయాణాన్ని తాత్కాలికంగా మానుకోవాలి. కాని అది తాత్కాలికం మాత్రమే. స్వల్పకాలంలోనే ఆ అటంకాలు తీరిపోతాయి. మనగమ్యాన్ని చేరుకోగలుగాము. లేదా మరో బాట వుండకపోదు.'

భావగర్భితమైన ఆ మాటలోని సూచనను అర్థం చేసుకో ప్రయత్నిస్తూ తలెత్తించాచింది కుముదిని.


తిరిగి వెంకటచలం ప్రారంభించాడు. 'నామాట నీకు సరిగా అర్థం కానట్లుంది. పసివాళ్ళు మూడు రకాలు. ఒకరకంవాళ్ళు ఆమాయకంగా యితరుల్ని అనుసరిస్తారు; నలురితో కలసిపోగలరు; వారివల్ల బాధలేదు. ఇక ఒక పదార్థరకాన్ని ఏ విధంగానూ మార్చలేము. వాళ్ళ వుపయోగమూ లేదు - హాసీలేదు. ఏదో మూగగా, నీరసంగా బ్రతికేస్తారు. ఇక మూడోరకం వున్నారే తెలిసీ తెలియని మూర్ఖులు. మిడి మిడి జ్ఞానాలతో మిడిసిపడ్డా వాళ్ళు బాధపడ్తారు. ఇతరుల్ని బాధపెడ్తారు. వాళ్ళనే మనం ప్రయత్నపూర్వకంగా మార్చవలసి వుంటుంది. వయస్సుకు పెద్దవాళ్లైనా భావపరిపక్వత, సంఘటనలను సమన్వయ పరచుకు సరిపెట్టుకు పోయే సమర్థత లేనివాళ్ళకూడా ఆపసి

మూర్ఖులలోనే జను. అటువంటివాడికి వాడి విలువ వాడికే తెలియదు. ఇక యితరుల విలువేం తెలుస్తుంది? మరొకరి ఆధిక్యం నైట్లా భరించగలడు? తెలియని ఆ విలువను బలవంతంగా తెలియపరచ ప్రయత్నించడం అవివేకం. అందువల్ల మరింత మొండికెత్తిపోతాడు. తాత్కాలికంగా కష్టమే అయినా మనమూ వాడి దారినే నడచి, అనునయంగా - దృష్టాంత రాలతో బోధించాలి. అది ఒక్కసారిగా సాధ్యంకాదు. కొంతకాల పరిపక్వత అవుసరం. అనుభవాలు నేర్పినంతగా తర్కవాదాలు మంచిని బోధించలేవు.'

గ్రహించినట్లు తల పంకించింది కుముదిని. 'కడకు ఈ సలహా యిచ్చారా మామగారూ?' అన్నట్లున్నాయి జలపూరిత నేత్రాలనుండి వెలువడ్తున్న చూపులు.

'అంతకంటే మార్గంలేదమ్మా! మంచి అలవాట్లు బోధించడంపోయి మానుకొమ్మని సలహాయివ్వవలసి వచ్చింది. ఇదొకవిత అనుభవం.' బాధగా తల దించుకున్నాడు వెంకటచలం.

తన గదిలోకి వచ్చేసి తీవ్రంగా తర్కించుకుంది తనలో తను కుముదిని, 'భర్తచే విసిగించుకొని, అత్తగారిచేత అనిపించుకొని, మామగారి బోధలు వినడంకంటే - యిందరి దృష్టిలో పెంకెగా కన్పించడంకంటే - నాలో నేను బాధ పడితేనే మంచి దేమో! బాధ అయినా తప్పదుమరి!' కడకు మామ



“చూశావా నాన్నా ! నీ ముంధునుంచి పోవాలిగదా అని అమ్మ అక్కయ్య  
చీరె కట్టుకుపోతూ వుంది ”

గారి సూచనే ఆచరణయోగ్యంగా కన్పించింది. తనలో 'తన పూజలలో యేదో దోషముంది. అందుకే భగవంతుడలా దూరం చేస్తున్నాడు తనను. అందుకే యిటువంటి నా స్తిక వాదిని భర్తగా సమకూర్చాడు. కాపురానికొచ్చిన నాటినుండి యిండుమించుగా ప్రతిరోజూ జరుగుతోంది రభస. అదే యివ్వాలకాస్త పెద్ద మోతాదులో పడింది. అసలు వివాహం నాటినుండి కమలాకరం ప్రవర్తన అలాగే వుంది, విడ్డూరంగా. 'తలంబ్రాలు పోయడానికి చంటిపిల్లలమా ?' అంటూ మండిపడ్డాడు పెళ్ళిపీటలమీదే ; మానేశారు. 'బొమ్మల పెళ్ళి కా'దంటూ వూరేగింపుకు ఆభ్యంతరం చెప్పాడు ; అమ్మ విలవిల

లాడింది. పెళ్ళి జరిగిన మరునాటి ఉదయం నూతన దంపతులను దేవాలయానికి తీసుకు వెళ్ళి మొక్కించడానికి కుముదిని తండ్రిచేసిన ప్రయత్నాలన్నీ వ్యర్థమయ్యాయి. 'ఆ రాతి విగ్రహాలకు మొక్కేదేమిటి ? అనవసరం' అన్నాడు కమలాకరం. బంధువర్గమంతా ఆశ్చర్యపోయి, ఈ నాస్తికుడినిగూర్చి పలు రకాల చెప్పకొంటూంటే విద్యావంతుడూ - సౌందర్యవంతుడూ ఆయన భర్తచుట్టూ మనసును నిర్మించుకొన్న ఊహానందభవనపు పునాదులు కదలిపోయినట్లైంది కుముదినికి. ఇకనుండి తన జీవనలత పెనవేసుకు పోవలసిన ఆవ్యక్తి నాస్తికుడూ, నిర్మోహ మాటస్థుడూ అని

తెలిసి నిలువునా గజ గజ లాడిపోయింది కుముదిని తనూలత.

కాని అతడి సాహచర్యం ఆ మె  
 ఛా వించినట్లుగా గ్రీష్మతాపంవలెలేదు.  
 అతడి నవ్వులో వెల్లివిరిసే ఆహ్లాదతా,  
 చూపులలో తొణికిసలాడే మార్దవం,  
 మాటలలోని మరులుగొలిపే మధురత్వం  
 కుముదినిని తాత్కాలికంగా ప్రపంచాన్ని  
 మరపింప జేశాయి కాని ప్రభాతకాలపు  
 హిమశిందువు ఆయుఃపరిమాణంవలె,  
 అనతికాలంలోనే ఆమె ఆనందంకూడ  
 అల్పమైన దని తేలిపోయింది. అత్త  
 వారింట అడుగెట్టగానే ఆమె దినచర్య  
 కమాలాకరాని కష్టగతమైంది. ఆరం  
 భంలో అనునయంతో, తర్వాత నిఘ  
 రంగా, ఆపైన బలవంతంగా, భార్యలోని  
 ఆస్తిక తత్వాన్ని నిర్మూలించి జూచాడు  
 కమలాకరం. తన తర్కవాదనలతో,  
 బలీయమైన దృష్టాంతాలతో భర్తనాస్తి  
 కత్వాన్ని రూపుమాపి ప్రయత్నించింది  
 కుముదిని. ఫలితంగా వాదోపవాదాలధికమై  
 ఆసురాగం అదృశ్యమైంది. చినికి చినికి  
 కడకు ఈ రోజు గాలివానగా మారింది  
 ఎంత ఆలోచించినా భర్తయొక్క ఈ  
 మూర్ఖత్వానికి కారణ మూహించలేక  
 పోయింది కుముదిని పోనీ అత్తగార్ని  
 అడుగుదామంటే ఆమెకు ఆదిలోనే  
 చుక్కెదురు కోడలంటే తన విద్యావినయ  
 సౌందర్యాలతో, అంతకంటే అధికకట్టు  
 మిస్తామన్న సంబంధం మానుకొనేట్లు

చేసి కమలాకరాన్ని కట్టిసిన కుముదినిపై  
 సావిత్రికి కోపం. మామగారి ఎదుట  
 కుముదిని మాట్లాడదు. అందువల్ల ఆమె  
 మనస్సులో సందేహం సందేహంగానే  
 వుండిపోయింది

2

జ్యేష్ఠమాసపు తెండకు శరీరం చిట  
 చిట లాడ్తుంది. వా నలు తక్కువగా  
 వుండటంవల్ల తాపం అధికమైంది సుకు  
 మార ప్రసూనాలూ, లేచిగుళ్ళూ ఆతాపా  
 నికి సోలిపోయాయి అనేక ఆలోచనలతో  
 సతమతమౌతూ శాంతిని కోల్పోయిన  
 కుముదినీదేవి మనస్సుకూడ అలాగేసోలి  
 పోయింది

జ్ఞానమొచ్చిన నాటినుండి ఆచరిస్తూన్న  
 ఈ పూజలు మానడమంటే ఏదో అనిర్వచ  
 నీయమైన ఆవేదన కలుతోంది హృద  
 యంలో. ఎన్ని పనులున్నా, చదువు  
 తొందరలున్నా, పరీక్షలున్నాసరే ఈ  
 ఉదయ పూజా కృత్యాలను మాత్రం  
 ఎన్నడూ మానుకోలేదు. ఏదో అనిర్వచ  
 నీయ నైర్మల్యతనూ, తృప్తినీ, ఆనం  
 దాన్నీ ప్రసాదించే ఈ కార్యక్రమం —  
 యేడవయేటనుండి ఈనాటివరకూ అవి  
 చ్చిన్నంగా సాగిపోతూన్న ఈ నిర్దిష్ట  
 పూజా విధానానికి ఈ రోజునుండి కలుగ  
 పోతూన్న అంతరాయం తలచుకొన్న  
 కొలదీ కుముదిని హృదయం విలవిల  
 లాడింది.

పుట్టింటినుండి భక్తిగా ప్రేమగా తెచ్చు కున్న రజిత దైవపీఠాన్ని, విగ్రహాలనూ పవిత్రస్థానం నుండి తొలగించి, బ్రంకు పెట్టెలో భద్రం చేస్తోంటే చేతులు ఒణి కాయి దుఃఖం పెల్లబికింది అవిరళ భాష్యధారలతో ముఖం మలినమైంది “రేపటినుండి నీకు పూజలు జరుగవు నైవేద్యం వుండదు ఈ ఆపరాధాన్ని మన్నించు ఎటువంటి శిక్ష వెయ్యకు ప్రభూ ! ఆచరణలను అరికట్టగలరు కాని అంతరంగాన్ని ఆదేశించగలరా? నా ప్రత్య ణువులోను జీర్ణించుకుపోయిన నీ పై భక్తి నీ, నా ప్రతిరక్తి బిందువూ జపించే నీ నామాన్నీ, నా హృదయ పీఠంపై నెల కొన్న నీ రూపాన్నీ తొలగించగలరా ?” ఆక్రోశించే హృదయంతో పెట్టెపై తల వాల్చింది కుముదిని భోజనంలేక నీర సంగావున్న మేను, ఆలోచనలతో వేడె క్కిన మెదడూ తాత్కాలికంగా విశ్రాంతి తీసుకున్నాయి

“కుముదా” ఆఫీసునుంచి వచ్చిన కమలాకరం పిలుపుకు నేలపై కూర్చొని పెట్టెపై తలవాల్చి కలతనిద్రలో పడిన కుముదిని పులిక్కిపడి లేచింది

“వేళగాని వేళ ఆ నిద్రేమిటి? అరే, ముఖం అలా వుండేం? ఏడాచా? ఎందుకు?” అతడి ప్రశ్నా వరంపర అలా సాగిపోతూనేవుంది కుముదిని సమాధాన మివ్వకుండా త్వర త్వర గా వెళ్ళి పోయింది ఆయిదు నిముషాలలో కాఫీ

కప్పుతో తిరిగివచ్చిన కుముదిని ముఖంలో ఛాయామాత్రంగా కూడా విషాదంలేదు కమలాకరం మౌనంగా కాఫీ అందు కున్నాడు, ఆ రోజు పోస్టు, న్యూస్ పేపర్లుతెచ్చి భర్తదగ్గరుంచి, తనూక్రింద తివాచీమీద కూర్చుని సన్నజాజలపశ్యేం దగ్గరకుతీసి మాల కట్టసాగింది ఆమె చేస్తున్నపనిని పరీక్షగా చూచాడు కమలా కరం ఏవోభావాలను మనస్సులో అణచి పెట్టడానికి, భావాల మార్పుకోసం ఆపని సృష్టించుకున్నట్లుంది కాని - అందుమీద మనసుంచి చేస్తున్నట్లులేదు, ఆ మాల కట్టే తీరు

పది నిముషాలు అలాగే మౌనంగా గడిచి పోయాలు

“కొంచెం చదివి విన్నించగలవా?” అన్నాడు కమలాకరం సోఫాలో వెనక్కువాలూ, ఆమెను క్రీగంటను చూస్తూ మధ్యాహ్నం భోజనానికి కూడా రాని అతనికోసం ఏం మాట్లాడితే ఎటు తిరుగుతుందో ననే భయ సంకోచాలతో మౌనంగావున్న కుముదిని ఆ శాంత స్వరానికి ఆశ్చర్యపోతూ కశ్యేత్తి చూచింది తననే ఓరగా చూస్తున్నాడు కమలాకరం పూలమాలపశ్యేంలోవుంచి టీపాయ్మీదపెట్టి, వెళ్ళి కమలాకరం ప్రక్కనే సోఫాలో కూర్చుని ముందు ఆ రోజు వచ్చిన లెటర్లు చదవడం పూర్తి చేసింది న్యూస్ పేపరు చేతికి తీసుకుం టూండగా “ఏమండీ అంత ముఖావంగా

వున్నారు? ఆన్నాడు కమలాకరం  
కొంటె చిరునవ్వుతో

“నేనా? లేదే!” మెల్లని స్వరంతో  
అన్నది కుముదిని

“మరి? మధ్యాహ్నం భోజనానికి  
రాలే దేమని అడిగావా?”

ఒక్కక్షణం ఆగి మెల్లగా అంది  
కుముదిని “ప్రొద్దున్న కాఫీ, టిఫిన్  
నేనిస్తే పనికిరానప్పడు మధ్యాహ్నం  
భోజనానికి ఎందుకు రాలేదని అడిగే  
అర్హత నాకు లేదనుకున్నాను నాగురించే  
రాలేదని వూహించాను ఇప్పుడిక తప్పని  
సరిగా యిల్లుజేరారు”

నిర్లప్తంగా వున్న ఆధోరణికి పక  
పకానవ్వేశాడు కమలాకరం “అందు  
క్కాదు కుముదా, ఆఫీసులో ఒక ఫ్రెండ్  
బర్తే పార్టీయిచ్చాడు మస్తుగా”  
మాట్లాడలేదు కుముదిని తిరిగి కమలా  
కరమే అన్నాడు “ప్రొద్దున్న నాకునిజంగా  
చాలాకోపం వచ్చింది కుముదా అలా నా  
కిష్టంలేని పనులెప్పుడూ చెయ్యకు చూనే  
స్తావుకదూ?”

కుముదిని జవాబివ్వకుండా త్వర  
త్వరగా అక్కడినుంచి లేచి వెళ్ళి  
పోయింది

స్నానంచేసి లోబలికి వస్తూన్న  
కొడుకు నుద్దేశించి ఒక్కకేక పెట్టింది  
సావిత్రి “త్వరగా భోజనానికి రా  
నాయనా నీవు మధ్యాహ్నం రాలేదని  
ఆవిడ వుపవాసాలు చేస్తోంది నిండు

యింట్లో ఈ అభోజనాలు నేను సహించ  
లేను”

“అయితేనువ్వుమధ్యాహ్నం భోజనం  
చెయ్యలేదా?” అనడిగాడు గదిలోకివచ్చి  
కుముదినిని పరీక్షగా చూస్తూ,

“ఇప్పుడు చేస్తాను ముందు మీరు  
నడవండి” అంది కుముదిని మెల్లగా  
కమలాకరం హృదయం ద్రవించి  
పోయింది “నాకు కోపం వచ్చేటట్లు  
ప్రవర్తించడం మొందుకు? ఆపైన యిలా  
బాధపడటం మొందుకు? నన్నర్థం చేసుకో  
కుముదా! ఆ మూఢ విగ్రహారాధన అంటే  
నాకు ఒళ్ళు మండిపోతోంది”

“మరి మీ అమ్మగారు చేస్తూంటే  
మాట్లాడలేం?”

“అది వేరు, అమ్మ లాలన పాలనలలో  
పెరిగిన నాకు అమ్మను శాసించగల అధి  
కారంలేదు కాని నువ్వు నా అర్ధాంగివి  
భార్య తనమాట మీరడం నేనే కాదు,  
బహుశః ఏ మగవాడూ సహించలేడు”  
అంతవరకూ మమతా, మార్గవం తోణికిన  
లాడిన కన్నులూ, కంఠమూ తిరిగి  
కర్కశత్వాన్ని నింపుకోవడం చూచిన  
కుముదిని అదరిపడింది “ఒద్దు,  
హక్కులు, అధికారాలు అనేపదాలు మన  
మధ్యకు రానివ్వకండి మీకు నేను కష్టం  
కలిగించను” అంటూ అక్కడినుంచి  
తప్పుకొంది

మర్నాడు ప్రాతఃకాలం కుముదిని  
అనుభవించిన మనోవేదన వర్ణనాతీతం,



“భగ్ను ప్రేమికు డనుకుంటా !”

జ్ఞానం కలిగిననాటి నుండి అవిరామంగా చేస్తూన్న ఆ దైవపూజను నేడు మానుకోవడంతో శరీరంలో యేదో భాగాన్ని దూరం చేసుకున్నట్లే అన్పించింది ఆ రోజంతా చెప్పలేని దిగులుతో హృదయంలో రంపపుకోతగానే వుంది, సాయంకాలం ఆపీసునుంచి త్వరగా వచ్చే శాడు కమలాకరం

“అలా ఎత్తైనా వెళ్దాం పద ” అన్నాడు భార్యతో, మారు మాట్లాడకుండా పది నిముషాల్లో తయారై వచ్చి జోడు తొడుక్కుంటున్న కుముదిని చూస్తూ “సినిమా కెళ్దామా, పికారాం” అనడిగాడు

“మీ యిష్టం,”

“ఊ! హూ నీ యిష్టం నా యిష్ట ప్రకారం నువ్వు నీ పూజలు కట్టిపెట్టావు గనుక యిక అన్ని విషయాలలో నీ యిష్టాను వర్తినీ” అన్నాడు కమలాకరం చిరుదరహాసంతో

కుముదిని తొణకలేదు “సంతోషం కాని మీ యిష్టమే నా యిష్టం, పదండి ” అంది గంభీరంగా

నాల్గు రోజుల అనంతరం ఒక రాత్రి వెంకటచలం, కమలాకరం భోజనం చేస్తున్నారు కుముదినీ, సావిత్రి వద్దన చేస్తున్నారు

వెంకటచలం హఠాత్తుగా తలెత్తి “ఇవ్వాలి ఆమ్మాయి మామగారు వుత్తరం వ్రాశారు త్రయోదశినాడు అమ్మాయిని

తీసుకెళ్ళమని నాకు చాలా పనులున్నాయి వెళ్ళావట్రా కమలా, పద్మను తీసుకురావటానికి?" అనడిగాడు

"సెలవు దొరకదేమో నాన్నా పోనీ శనివారం రాత్రికి వెళ్ళి ఆదివారం తీసుకొస్తాను "

"అమావాస్యనాడు అత్తింటి కోడల్ని పుట్టింటికి తీసుకొస్తావా? ఛ యింత అజ్ఞానుడవేమిరా "

"నాన్నెన్నో అమావాస్యేంటి పౌర షేమిటి? చాదస్తం ఆసలు నేను వెళ్ళనే వెళ్ళను అయినా ఎందుకేమిటిప్పడంత అర్జంటుగా దాన్ని తీసుకు రావడం?"

తల్లి అందుకుంది "అంత తెలియకుండా వున్నావన్నమాట! అమావాస్య వెళ్ళగానే అషాధం మొదలు, క్రొత్త కోడళ్ళు, అల్లుళ్ళు అషాధంలో అత్తింట పుండకూడదు నీకు తగిన అత్తారే నీకూ దొరికారు ఇంక నాల్గరోజులైనా లేదు అమావాస్య వుత్తరమూ లేదు, మనిషి లేదు" మాటిమాటికీ కోడల్ని సూటిపోటి మాటలనడమే సావిత్రి కానందం కుముదిని చిన్నబుచ్చుకుంది కమలాకరం ఆశ్చర్యంగా చూచాడు 'మరీ పూజలు, దేవుళ్లు అనే పట్టంపుగల కుముదిని పుట్టింట్లో యిటువంటి నమ్మకాలు మాత్రం వుండకుండా వుంటాయా? ఎందుకు రాలేదో' అనుకున్నాడు వెంకటచలం మాత్రం బాధపడ్డాడు కోడలి విచారవదనం చూచి "ఇంకా నాల్గరోజులుంది

వస్తారు లెద్దా వెధవ తోందరా నువ్వునూ" అని భార్యను సన్నసన్నగా మందలించాడు

౨

కమలాకరం ఆఫీసునుండి మధ్యాహ్నం వచ్చేసరికి హాల్లో కుముదిని తండ్రి అనంతయ్యా, వెంకటచలమూ మాట్లాడుకుంటూ కన్పించారు

"అల్లుడుగారు కులాసా వుత్తరానికి జవాబే యిచ్చారు కాదు?" అని పలుకరించాడు అనంతయ్య

"ఉత్తరమాండీ" ఆశ్చర్యకరంగా అడుగుతూ దగ్గర కూర్చున్నాడు కమలాకరం

"అమ్మాయిని ఎప్పుడు పంపిస్తారో వ్రాస్తే వస్తానని వ్రాశాను మీ జవాబు కోసం వారం రోజులు చూచి యిక వచ్చేకాను "

"అరే! అందలేదండీ మీకు జవాబివ్వకుండా వుంటానా" అంటూ లేచి లోపలికి వెళ్ళాడు

కిటికీ దగ్గర పరధ్యానంగా నిల్చున్న కుముదిని వెనుతిరిగి చూచింది

"మీ నాన్నగారు లెటరు వ్రాశానంటారేమిటి" అనడిగాడు కమలాకరం

"నాన్నగారు మీకు అషాధపట్టి తెచ్చారు చూశారా?" అని ప్రసంగం మార్చింది కుముదిని ఉత్సాహంగా చూచాడు కమలాకరం 'టీవీడ్ సూటింగ్

క్లాత్, ముత్యపు వుంగరం, ఏడువందలు నగదూ ' భర్తముఖవళికలు జాగ్రత్తగా పరిశీలిస్తున్న కుముదిని అతడి వదనంలో దరహాస చంద్రికలు మాయమవ్వకుండా నిలిచే వుండటం చూచి లోలోపల తృప్తిగా నిట్టూర్చింది

“అంతా బాగానే వుంది కాని\_ఏమిటి ఆషాఢపట్టి, శ్రావణ తగవును, పాత పద్ధతులు కాకపోతే, పెళ్ళినా డయ్యాయిగా కట్టాలు, కానుకలూను? మళ్ళీ ఈ జిడ్డింతా వదిలించుకోవటం దేనికి..”

“నన్నగరిదగ్గరి మాత్రం అలా గనకండి చిన్నబుచ్చుకుంటారు ఎంతో సరిదాగా తెచ్చారు అవి మన పద్ధతులు ”

“అదేం సరదా? నే నందరల్లుళ్ళవంటి వాడిని కాదని ఆయనకు తెలియదేమో! వుంగరమూ, బట్టలూ తీసుకుంటాను మర్యాదకు అడబ్బుయిచ్చెయ్యి అల్లడి హోదాతో అత్తవారిల్లు గుల్లచెయ్యడ మంటే ఆసహ్యం నాకు ”

నవ్వింది కుముదిని “తెల్పు లెండి, మీరు వాలా మంచివారట! కాని ఈ సారికి తీసుకోండి నన్నగరితో చెప్తాను మీ కిష్టం లెదనీ యిక నుంచి అలా చెయ్యొద్దనీ” జవాబుకోసం చూడకుండా ఖోజనాలు ఏర్పాటు చేసే మిషన్ వెళ్ళి పోయింది

వియ్యంకుళ్ళిద్దరూ, కమలాకరమూ ఒక్కసారే ఖోజనాని క్కూర్చున్నారు

సావిత్రి వడ్డన చెయ్యసాగింది చాలా అదరంగా మాట్లాడ్తూ ఆ తెచ్చి పెట్టు కున్న కలుపుకోలు తనం చూచి కుముదిని ఆశ్చర్యపోయింది కొడుక్కు పండగ లాంఛనం దండిగా ముట్టించనే సంతోషమో లేక వియ్యంకుడి దగ్గర నటనో తెల్చుకోలేకపోయింది

“రేపు శ్రయోదశి, ఉదయం ఏడు గంటలకు శ్రయాణానికి బాగుంది శ్రావణ మాసం నోములు కూడా అయ్యోక పంపి స్తాను ” అన్నాడు అనంతయ్య జనాంతి కంగా

“అలాగే తీసుకెళ్ళండి నిన్ననే అన్నాను, ఎంచేతో వియ్యంకుడుగారు వుత్తరం వ్రాయలేదని మా అమ్మాయిని కూడా రేపే తీసుకొస్తాం అత్తారింటి దగ్గర్నుంచి ” అంది సావిత్రి కలివిడిగా కుముదినీ, కమలాకరం ముఖముఖాలు చూచుకున్నారు

కమలాకరిం సాయంత్రం వచ్చేసరికి కుముదిని గదిలో కుముదినీ, అనంతయ్య కూర్చుని మాట్లాడుకుంటున్నారు “అయితే చిన్నక్కయ్య గురించి వుత్తరంలో వ్రాయలేదేం నాన్నా? శ్రావణ మాసాని కొస్తుందా?” అనడి గింది కుముదిని అనంతయ్యే కాక, అప్పుడే లోపల అడుగెట్టిన కమలాకరం కూడ ఆశ్చర్యపోయాడు

“ఉత్తరం అందలేదన్నావు కదమ్మా

మరి” అన్నాడు కూతుర్ని పరీక్షగా చూస్తూ ఆనంతయ్య

తొట్రుపడింది కుముదిని కమలాకరం ముఖంకూడ నమాధానం కోసం చూస్తున్నట్లు కన్పించగానే కలవర పాటుతో “కాఫీతెస్తాను,” అంటూ వెళ్ళి పోయింది మామా అల్లళ్ళిద్దరూ ముఖముఖాలు చూచుకున్నారు ఆమె ఏదో దాస్తోందని గ్రహించారు కాని ఎవ్వరూ మాట్లాడలేదు

మళ్ళీ ఒంటరిగా వున్నప్పుడడిగాడు ఆనంతయ్య కూతుర్ని “అందింది నన్నా, కాని ఒక విషయముంది ఇప్పుడు చెప్పలేను” అంది ముక్తసరిగా కుముదిని

రాత్రికమలాకరం ఆడిగాడు మొదట కుముదిని చెప్పలేదు తర్వాత తప్పని సరిగా చెప్పింది “ఆ లెటరు మీచేతిలో పడితే ‘యిటువంటివి నమ్మను, పంపను’ అని వ్రాస్తారని నాకు తెల్సు మిమ్మల్ని గురించి అందరూ అన్నివిధాలా అనుకోవడం నాకిష్టం లేదు, అందుకే దాచేశాను”

కమలాకరం కృతజ్ఞతా పూర్వకంగా నవ్వాడు “నామీద అంత గౌరవముంచి నందుకు సంతోషిస్తున్నాను కుముదా అయితే నీకు కోపం లేదన్నమాట నామీద”

“కోపం దేనికిలేండి నాన్నగారితో వెళ్తే అక్కడ తప్పనిసరిగా నోములూ,

పూజలూ చెయ్యాలి, లేకుంటే కారణంచెప్పి మిమ్మల్ని అనిపించాలి మీలోమార్పు వచ్చేవరకు క్షమికిష్టంలేని పనిచేయకూడదని నిశ్చయించుకున్నాను”

కమలాకరం మాట్లాడలేదు, కాని ఆతడి నేత్రాలలోనే కుముదినిపై అనురాగం తొణికిసలాడింది తిరిగి కుముదిని అన్నది “ఆషాఢంలో అత్తవారింట క్రొత్తల్లలు వుండకూడదని నమ్మిక నా ఆభిప్రాయ మెలావున్నా అత్తగారు వుగ్రులైపోతారు నేనిక్కడ ఉంటే ఇంట్లో నామూలంగా నరకం బయల్దేరుతుంది”

“వూఁ మరైతే ఏం చేద్దామంటావ్?”  
 “ఉన్న పరిస్థితి వివరంగా మీకు చెప్పాను నిర్ణయించవలసింది మీరు,”  
 కొద్దిసేపాలోచించి అన్నాడు కమలాకరం “ఆఫీసుకు సెలవుపెట్టి మనం ఎఛైనా వెళ్దామా”

“నాకూ అదే తోచింది నాన్నగారిచ్చిన ఏడువందలూ వుండనే వున్నాయి గదా”

ఆనంతయ్యకు అసలు విషయం ఆవగాహన కాకపోయినా ఏదో విశేషముందని మాత్రం గ్రహించగలిగాడు “వూళ్ళు తిరుగుతామంటున్నారు కదా, నీదగ్గర వుంచుకో ఈడబ్బు” అని కూతురుకి ప్రత్యేకంగా నాలుగు వందలిచ్చి వెళ్ళిపోయాడు



“పమి జ్యోతిషం నీది ! మాఘమాసంలో నాకూ లలితకూ పెళ్ళి అవుతుం దన్నావు ! అది కార్తికమాసంలోనే రామూర్తితో లేచిపోయింది !”

“నాన్న యిచ్చినడబ్బు మూలిగి పోతుందనుకున్నావా ? ఇప్పుడెందుకీ ప్రయాణం. డబ్బు తగలేసుకోవటానికి కాకపోతే ? లక్షణంగా పుట్టింటికి వెళ్ళ కూడదూ ?” చాటున సావిత్రి మండి పడింది కోడలుమీద

“వెళ్ళి ఏం చెయ్యను ? ఆయన కిష్టం లేని పని చెయ్యొద్దని మీరే అన్నారుగా ?”

“అక్కడ నువ్వేం చేస్తున్నావో వాడు చూడొచ్చాడా ?”

“అటువంటి దొంగ బ్రతుకు నా కిష్టంలేదు ”

చోద్యంగా బుగ్గలు నొక్కుకుంది సావిత్రి, “ఓదేవుడూ, భయమూలేకుండా మంచి వంకే దొరకింది ఈ పాడు చదు వొచ్చి యిన్ని షోకులొచ్చాయి ”

“అనవసరంగా సరస్వతిని దూషించి నోరు పాడుచేసుకోకండి ఆయనా దేవుడు మానవ మాత్రులంత నిర్ణయుడూ మూర్ఖుడూ కాదు ” తనలో తనే ఆశ్చర్య పోయింది కుముదిని అత్తగారితో అంత కటువుగా మాట్లాడ గల్గినందుకు

పైపై సర్దుతున్న కుముదిని నడిగాడు కమలాకరం “ఎక్కడి కెళ్ళాం ?” తలెత్తిచూచి తిరిగి తన పనిలో నిమగ్న

మైంది కుముదిని, “మీ యిష్టం” అంటూ నవ్వేడు కమలాకరం, “కోపం లేనట్టే వుంటున్నావు కాని నిజంగా నామీద నీకు కోపంగానే వుంది కుముదా”

ప్రశ్నార్థకంగా చూచింది కుముదిని

“ఏ మడిగినా నా యిష్టానికే వదిలేస్తున్నావు నీ కో అభిప్రాయం మంటూ లేదా?”

“అభిప్రాయాన్ని మొండిగా ఆచరించడంకంటే ఆత్మగౌరవం నిలుపుకోవటం ప్రధానం మనుకుంటాను”

“అంటే..”

“అహంభావివద్ద అంతరాన్ని ప్రదర్శించి అలుసయ్యేకంటే అభిమానంగా అణగద్రొక్కుకోవడం అన్ని విధాలా మంచిది” సూటిగా తగిలిన ఆ మాటలకు అభిమానంగా లేచి కూర్చున్నాడు కమలాకరం “అడుగడుగునా అహంభావీ, నిరంకుశుడూ అనుకొంటూ బలవంతంగా నీ అభిప్రాయాలు మార్చుకోనవునరంలేదు కుముదా నాక్కావలసింది సంతోషంగా నన్నర్థంచేసుకొని సహకరించే సహచారిణి నీ వేష భాషలుచూచి పాత వాసనలేని సంస్కారవతి వనుకున్నాను కాని తెలిస్తే నువ్వెంత అందంగావున్నా ఎంత చదువుకొన్నా కక్కర్తిపడకపోదును”

చాలా శాంతంగా జవాబిచ్చింది కుముదిని “ఏదో సమాధానం చెప్పాను

కాని మీకింత కోపం వస్తుందనుకోలేదు క్షమించండి”

“నరే, ఏమిటి నీ అభిప్రాయం ఎక్కడి కెళ్తామని?”

నిశితంగాచూస్తూ అంది కుముదిని “మీతో వివాహమైతే తిరుపతి వెళ్ళాలని మిమ్మల్ని చూచిననాడే మ్రొక్కుకున్నాను తీరుస్తారా ఆకోరిక?”

కమలాకరం ముఖం అరుణిమదాల్చింది “నన్ను వంచించాలనీ, అవమానించాలనీ నీ కోరికా? అవకాశాలను సద్వినియోగం చేసుకోని వాళ్ల కనలవకాశా లివ్వడమే అనవసరం యింట్లో కూర్చుని నీ మనస్సులో నువ్వు ఎవరినో పెళ్ళాడాలని కోరుకుంటే ఎక్కడో తిరుపతిలో వున్న విగ్రహానికి వినబడినీ కోరిక తీర్చేసిందా?”

వణికిపోయింది కుముదిని శరీరం జలదిరించింది గుండెలు కొట్టుకున్నాయి కనులు విపరీతంగా చలించాయి తుపాను గాలిలో లతలాగా తనూలత గడగడలాడింది ఇక ఆక్కడ నిలుపటే వాగ్వాదం పెరుగగలదనే భయంతో లేచి మరో పని మిషతో అక్కడినుంచి వెళ్ళిపోయింది

#### 4

విజయవాడ, నాగార్జునసాగర్, మహాబలిపురం, మెద్రాసు, తిరుచనాపల్లి, మైసూరు, బెంగుళూరు, హంపీ అన్నీ

తిరిగి చూచారు కమలాకరం, కుముదినీ ఇద్దరూ కూడ చాల వుల్లాసంగా గడిపారు కాని ఎంత కలిసిమెలిసి తిరిగినా, ఎంత సర్దగా అరమరికలు లేకుండా ప్రవర్తించినా తమ మధ్య యేదో పూడని అగాధం వున్నట్టు, అగోచరమైన అవనిక యేదో ఇరుపురిమధ్యా వ్యాపించినట్టు ఇద్దరికీ అనిపించేది అదేమిటో మాత్రం అవగాహన కాలేదు పైకి వెళ్లడించడానికి ఎవరి మట్టుకు వారి శే సంకోచం. తనకు తోచినట్టు చెయ్యడమే కాని ఏ విషయంలోనూ కుముదినీ అభిప్రాయం అడిగేవాడు కాదు కమలాకరం ఏమంటే ఏంకోసం మొస్తుందో నన్నట్లు కుముదినీ తూచి తూచి మాట్లాడేది

తిరిగి తిరిగి మళ్ళీ మద్రాసు జేరుకున్నారు “అయిపోయిందా నీ ఆషాఢం, యింకా వుందా?” అనడిగాడు కమలాకరం హోటలు రూములో మేను వాలుతు

నవ్వు వచ్చింది కుముదినీకి “నా ఆషాఢమేమిటి నేనుగాని సృష్టించానా?”

“అంటే నీలాటి ఛాదస్తులు సృష్టించినది” ఇద్దరూ నవ్వుకున్నారు

“ఎల్లండి అమావాస్య గడవడంతో శ్రావణమాసం మొదలు ఈ రెండు రోజులూ మద్రాసు చూచి ఎల్లండి సాయంత్రం మెయిలుకు వెళ్ళిపోదాం” అంది కుముదినీ “ఈ నెల రోజులు పద్మతో సరదాగా గడిచిపోతుంది”

అంది తిరిగి ఏదో ఆలోచిస్తూ, తనలో తను అనుకుంటున్నట్టు

“ఆ ఆ ఆ ప్రతి మంగళవారం నా ప్రాణాలు తీసేవాళ్లు, ఒకళ్ళ కొకళ్ళు తోడొతారు కాబోలు!” అన్నాడు తీవ్రంగా కమలాకరం

“అంత మాటనిలకడలేనిదాన్ని కాదు”, విసురుగా వాలుకుర్చీలో పడుకుని ఏదో పుస్తకం పేజీలు తిరగెయ్యసాగింది కుముదినీ కమలాకరం లోలోన నవ్వుకుంటూ లేచి తలుపుతీసుకు బయటకు వెళ్ళి పావుగంటలో తిరిగి వచ్చాడు

“నేనెవరో నీకు తెలుసా, మనసా తెలుసా.” కొంటెగా పాడుతూ కుముదినీని చూచాడు కుముదినీ పుస్తకం మీదినుండి దృష్టి మరల్చలేదు

“రేపు తెలుస్తుందిలే ఓ కుముదినీ దేవీ!” తమాషాగా నవ్వుతూ హాయిగా పడుకుని నిద్రపోయాడు కమలాకరం ఆ హుషారుకు కారణమేమిటో తెలియక ఆశ్చర్యపోయింది కుముదినీ ‘విజయ గర్వం కాబోలు’ అని సరిపెట్టుకుంది

మర్నాడుదయం టాక్సీలో సామానంలా పెట్టించేసి రూమ్ రెంట్ యిచ్చేస్తూంటే ఆశ్చర్యంగా చూచింది కుముదినీ భర్తవైపు ఇక కారు సాగిపోతూంటే మాత్రం అడగకుండా వుండలేక పోయింది “నువ్వు తిరుపతి వెళ్ళాలనుకున్నావుగా?” అన్నాడు అతి సాధారణంగా తన చెవులను తనే నమ్మలేక

పోయింది కుముదిని కొంత సేపటికి తమాయించుకుని “హాస్యమా” అంది, “కాదు” అంటూ యిటు తిరిగిగాడు కమలాకరం “నువ్వు మాట నిలకడలేని దానవు కాదుగా? నేనూ అంతే నీ మనస్సులో కోరిక నీ చేత బలవంతంగా చెప్పించినప్పుడు తీర్చటం నా విధి కాని యికమీదట మాత్రం అటువంటి అవకాశాలు లేకుండా చేసుకున్నావు”

విని మౌనంగా వూరుకుంది కుముదిని కాని మనస్సులో పరవళ్ళు త్రొక్కు తూన్న సంతోషాన్ని మాత్రం కన్నులలో ప్రతిఫలించజేయకుండా అరికట్టలేక పోయింది రాత్రి ఆతడు ఆతిచతురంగా చెప్పిన విషయం ఇదా? అని ఆశ్చర్యపోయింది

టాకీస్ తిరుపతి కొండ ఎక్కు తూంటే, ఆనతి కాలంలోనే తన యిష్టదైవాన్ని దర్శించ బోతూన్న సంతోషంతో కుముదిని హృదయం మయూరంలా నాట్యం చెయ్యసాగింది ఆవున్నత పర్వత శిఖర సౌందర్యాన్ని తిలకించటానికి నేత్ర ద్వయం చాలదనిపించింది

ఆలయానికి వెళ్తూ కుముదిని కన్నీళ్ళతో ప్రాధేయ పడింది భర్తను “మీ పట్టదల మాని ఎటూ తీసుకొచ్చారు నాకోసం అలా నాకోసమేరండి ఇంత వరకూ వచ్చి ఆ శ్రీనివాసుడిని దర్శించ కుండా వెళ్ళడమా? జంటగా దర్శించు కుంటామని మ్రొక్కు కున్నాను నేను”

వినుక్కున్నాడు కమలాకరం “నువ్వు మ్రొక్కుకోవడంలో నా బాధ్యత ఏమీ లేదు నా చేత ఆజ్ఞ అనిపించక నీ పనులు తెచ్చుకో గుళ్ళో కూర్చున్న నల్లరాయిని కోరి దర్శించుకోవలసిన అవుసరం లేదు నాకు కేవలం నీ కోరిక తీర్చడానికే యిప్పుడిక్కడి కొచ్చింది ఆలయానికి రావడం నా వల్లకాదు” ముసుగు దన్ని పడుకున్నాడు ‘అసలీ మనిషి చేత ఈ పుణ్యక్షేత్రంలో నోటి కొచ్చినట్టు వాగించ కూడదు’ అని తలపోసి కుముదిని మరి బలవంతంచెయ్య లేదు భర్తను

పూర్ణాలంకృత శోభితుడైన శ్రీవేంకటేశ్వరుని దర్శించుకొన్న కుముదిని మనస్సంతా సంతోష సంభ్రమాలతో నిండిపోయింది ఆపాద మస్తకమూ కళకళలాడిపోతూ వజ్రకవచంతో, వైకుంఠ హస్తంతో, ధవళకాంతులీనే గోవిందనామాలతో, వజ్రమయ శంఖ చక్రాలతో, నవరత్న ఖచిత కీరీటంతో దేదీప్యమానంగా వెలుగొందుతూన్న ఆ భువన మోహన కళ్యాణ రూపాన్ని చూడగానే జన్మ తరించిపోతుంది మనస్సు పరవళమౌతుంది హృదయ భారాలు తొలగిపోయి అనిర్వచనీయానంద సంతృప్తి అవరిస్తుంది ‘ఆపవిత్ర గంభీర ప్రశాంతమూర్తిని చూస్తూ ఎవరైనా దేవుడు లేడని అనగలరా’



“చచ్చారా! సుబ్బయ్య శెట్టి చచ్చి కూడా బాకీ కోసం వెంటపడుతున్నాడు”

బహుదూరం వచ్చి భగవత్ దర్శనానికి ఊరమైన భర్తలోని లోపానికి బాధపడ్డా బన జేరుకుంది కుముదిని. ఆమె దుస్తులు మార్చి, సిద్ధంగా వున్న కేరియర్ తీసి భోజనం వడ్డిస్తూంటే ఆప్పడు ముసుగు తీసి లేచి వచ్చాడు కమలాకరం భోజనానికి

“మధ్యాహ్నం రెండు గంటలవరకూ తిండి తినవద్దన్నాడు కదూ దేవుడు? అర్థంలేని వుపవాసాలు ఏం, కాస్త కాఫీ టిఫిను తీసుకువెళ్ళే ఆ దేవుడు కన్పించక పోయాడా? దైవ దర్శనానికి ఫలితం ఆకలి బాధన్నమాట” హేశనగా అన్నాడు

“నాకోసం మెండు క్యూ రోప్ వాలి? మీరు కానివ్వలేకపోయారా? ఆ ఆలయంలో ఆడుగెడితే ఆకలికాదు సరికదా,

యిక యే ద్యాసావుండదు ఆ దైవ దర్శనంతోనే కడుపునిండి పోతుంది.”

“ఓహో, ఏం భక్తి!” హేశన ద్వనించి దతడి కంఠంలో

టాక్సీ కొండదిగుతుంటే చూపట్టే సుందర దృశ్యాలతో తనువు పులకరించింది కుముదినికి కొండవాళ్ళ ప్రక్కమెలికలు తిరిగిన బాటమీద అందంగా పరుగు లిడుతున్నకార్లూ, బస్సులూ, రాళ్ళ నడుమనుండి మధ్య మధ్య ఒయ్యారంగా జాలువారుతున్న నీటిధారలూ, ఆ ఉన్నత ప్రదేశం నుండి చిత్రంగా చూపట్టే క్రింది బాటలూ, దిగువ తిరుపతి నగర దృశ్యమూ చూడాలేకాని వర్ణించనలవికాదు

“నీ దేవుడి దగ్గరకు ఈ బాటను వేసినది మానవులేనుమా!” అన్నాడు

కమలాకిరం నవ్వుతూ కుముదిని కలవర పాటుతో అతడి దెసతిరిగి "అంత అహం భావం తగదు మీకు పుణ్య ముంటుంది మాట్లాడకండి కా సేపు" అంటూనే వుంది -

టాక్సీ ఒక మలుపులో సూటిగాపోయి కొండను గ్రుద్దేసి ఆ గి పో యిం ది కుముదిని గుండె దడ దడ లాడి పోయింది ఆ కుదుపుకు ఎదరసీటుకు గ్రుద్దుకున్న కమలాకరం ను ది టి పై వెంటనే రూపాయంత బొప్పి కట్టింది

"అడడా, డాష్ ఇచ్చేసింది సార్..." గోలపెట్టా దిగాడు డ్రైవరు కొండ ఎక్కతూన్న, ది గు తూ న్న క డ్లా, బస్సులూ ఆపి డ్రైవర్లు దిగివచ్చారు నిముషంలో వందలాది జనం ప్రోగ్నే పోయారు కాని ఆశ్చర్యం, కారుకు ఒక్కలైటుకూడా పోలేదు చెక్కుచెదరి కుండా నిల్చివుందికారు, ఒక్క నొక్కు కూడా పడలేదు స్టార్టుచేసిచూస్తే యింజనుకూడా బాగానే వుంది

"మొక్కు చెల్లించలేదేమో..."

"యేదో ఆపరాధం జరిగి వుండాలి..."

"స్వామి బాగా కాశాడు అదృష్ట వంతులే" ఎవరికితోచినది వారససాగారు చేరిన జనం

"సామీ, మీరు గమ్మునుండా ల దేవుడు కొండమీద మీరు అట్ల మాట్లాడ కూడదు అటుగైతే నేను బండికట్టలేను ఆ లచ్చితల్లివల్ల భగవంతుడు మనల్ని

కాశాడు" అంటూ గొడవ పెట్టాడు డ్రైవరు

అందిరూ "ఏమి చేమి" టని అడిగారు డ్రైవరు చివరించాడు

"అంత నమ్మకంలేనివాళ్ళు కొండ కెందుకొచ్చారు?"

"దేవుడు మహిమ జూపాడు!" మళ్ళీ రిమార్కులు మొదలు!

"పోనీవోయ్," విసుగ్గా అరిచాడు కమలాకరం, యిహ భరించలేక డ్రైవరు మీద "నడపడంలాక ఎంకలుపెట్టు" తీవ్రంగా అన్నాడు పాపం, డ్రైవరు మెత్తటివాడేమో, మారుమాట్లాడకుండా కారు పోనిచ్చాడు భయంతో, కలవర పాటుతో కుముదిని తలగిట్టి పోయింది భర్తను మాట్లాడిస్తే యేమంటాడోననే భయంతో మరో దిక్కుకు చూస్తూ కూర్చుంది కాని కమలాకరం అహంకారి స్వభావం అతడి నోటిని వూరుకో నివ్వలేదు "చూశావా నీదేవుడివైన బహుమతి" అన్నాడు నుదుటిపై బొప్పి కట్టినవోట సవరించుకుంటూ "నీదేవుడిని ఏం కోరుకొన్నావు? కన్పించాడా? విన్నాడా నీమాటలు" అన్నాడు తిరిగి హేళనగా

కుముదిని ఆవేశం ఎట్టలేక పోయింది "ఈ నాస్తికడిపై అగ్రహించకు నువ్వే బాగుచెయ్యాలి తిరిగి జంటగావచ్చి దర్శనం చేసుకొంటామని ప్రార్థించాను"

కమలాకరం పెంతెతనం పేరేగి పోయింది “జంటగా కాదుసరికదా, ఇక ఒంటిగా రావడంకూడా అసంభవమే గుర్తుంచుకో”

5

ఎద్దా, కుముదిని ఒకరినొకరు చూచు కుని పరమానందపడిపోయారు పద్మ వివాహం కుముదిని వివాహం ఒక్క సారే జరిగాయి ఆ యిద్దరూ యింతకు ముందు కలిసి వున్నది చాలాతక్కువే అయినా, యిద్దరూ సహృదయులవ్వడం వల్ల అతిసన్నిహితులైపోయారు ఇద్దరూ దూరదూరంగా వున్నా ఆ సన్నిహితత్వం వుత్తరాలద్వారా మరింత గట్టిపడింది ఇప్పుడు యిద్దరూ తిరిగి కలియడంతో మమతలు పెల్లుబికాయి

“ఎప్పుడెప్పుడని ఎదురుచూస్తున్నాను ఎదినా ఈ నెల్లాళ్ళనుంచి ఏమీ తోచడం లేదు ప్రయాణం కులాసాగా జరిగిందా?” అని పలుకరించింది ఎద్దా మందహాస వందనంతో

“మీకోసం నాకూ అలానే తహ తహగా వుంది వదినా మీతో ఎన్నో చెప్పాలని ఎన్నాళ్ళనుండో ఎదురు చూస్తున్నాను” అంది కుముదిని

“ఎన్నాళ్ళనుండీ? మన పెళ్ళి క్షేప మూడునెలలైందిప్పటికీ అంతేగా” నవ్వింది పద్మ

“నిజమే కాని మూడేళ్ళైనట్లుంది మిమ్మల్ని చూచి,” ఇద్దరూ నవ్వుకున్నారు

“ఇంకానయం, నువ్వు శ్రావణ మాసం నోములకు పుట్టింటికి వెళ్ళి పోతా వేమో, నాకు తోడువుండవనుకున్నాను సరధాగా యిద్దరం యిక్కడే నోసుకో ఎచ్చు అంది తిరిగి పద్మ

కుముదిని సమాధానం చెప్పేలోగా అటు వచ్చిన సావిత్రి కలుగజేసుకొంది “ఆవిడకు పూజలెందుకూ, ఎమ్మే పాసైన దొరసానికి? నీకూ నాకూను ఆ భాదస్తాలన్నీ” అంటూ వెళ్ళిపోయింది కుముదినికి కళ్ళ నీళ్ళ పర్యంత మైంది పద్మ జాలిపడింది వదినను చూచి

“బాధపడకు వదినా అమ్మ ధోరణి అంతి అయినా నువ్వు చాలా నిస్వగ పూజ చేస్తావుకదా ప్రతిరోజూ” కొంత ఆశ్చర్యంగానే బ్రష్పించింది ఎద్దా

కళ్ళు తుడుచుకుంది కుముదిని “మరి మీ అమ్మగారేమీ చెప్పలేదా”

“వూఁహు, ఏమైనా విశేషమా?”

“విశేషమే” నిర్లప్తంగా జవాబిచ్చింది కుముదిని “నా బ్రతుకే విశేషంగా వుంది మీ అన్నయ్య ఎంతో సహృదయులని విని వివాహం ముందు ఎన్ని పూహించానో; నేనూ బాగా చదువుకున్నాను మా జీవితం ఎలాగెలాగో వుంటుందని కలలు కన్నాను కాని ఆరంభంలోనే నిరాశ ఎదురైంది అసలీ యింటికోడలిస్తే వచ్చినందుకే మీ అమ్మగారికి కోపం ఇక నా ప్రసర్తనను విమర్శించడమే మీ

అన్నగారికి ఠేయం ఇద్దరిమధ్యా అనుక్షణం నలిగి పోతున్నాను వదినా ఇవి పైనుండి చూచేవారికి ప్రత్యేకంగా కన్పించవు అనుభవించే వాళ్ళకు మాత్రం ఏమిటో వూపిరి సలపనంత బాధగా వుంటుంది ”

“అయితే అన్నయ్య నిన్ను పూజలు మా నెయ్యి మన్నాడన్నమాట ? ” ఆశ్చర్యంగా ప్రశ్నించింది పద్మకుముదిని మాట్లాడలేదు

“అన్నయ్య యింత కఠినంగా ఎప్పుడు మారిపోయాడు ? తన కిష్టం లేనంత మాత్రాన నీ చేత మాన్పించటమేమిటి ? ” అప్పటికీ కుముదిని మాట్లాడలేక పోయింది

శ్రావణ మంగళవారం నోములకు కావలసినవన్నీ బజారునుండి తెప్పించేందుకు పట్టిక తయారు చేస్తోంది సావిత్రి.

“తెల్లవారు రూమునే లేచి స్నానం చేసి పూజ చేసేనుకొందాం వదినా అలాగైతే అన్నయ్యకు తెలియదుగా ? ” అంది పద్మ రహస్యంగా కుముదినితో

“ఎందుకులెండి అంత చాటు బ్రతుకు, మీ అన్నయ్య కిష్టమైనప్పుడే చేస్తాను అంతవరకు నా హృదయంలోనే ప్రతిష్టించి, మనో పుష్పంతోనే పూజిస్తాను ” జాలిగా నవ్వింది పద్మ “చాలామంది పురుషులలాగే వుంటారు వదినా అలాగే అనేక దాపరికాలుంటాయి పంతం

పట్టడంకంటే చాటు మాటుగా మనమే నెట్టుకు పోవాలికాని, వాళ్ళు మారరు ”

అయిష్టంగా నవ్వి పూరుకొంది కుముదిని పద్మ మరి మాట్లాడలేదు

మంగళవారం వుదయమంతా కుముదిని తీవ్రమైన అశాంతితో బాధపడింది రోజూ పూజలు చెయ్యనివారు కూడ యిటువంటి ప్రత్యేకమైన నోములు, పర్వదివాలు శ్రద్ధగా చేస్తారు, అనుదినం చిరుత ప్రాయంనుండి దైవాన్ని పూజిస్తున్న తనకు మాత్రం చతుర్వర్ణాల త్రీలు సౌభాగ్యత్వం కోసంచేసే ఆ పూజ, నూతన పరిశీతలందరూ నోచే మంగళ ప్రదమైన ఆ నోము చేసుకొనే అదృష్టం లేక పోయింది

భార్య వదనంలోని అశాంతి రేఖలను కమలాకరం గుర్తించాడు కాని పట్టించుకోలేదు లోలోన గర్హించాడేమోకూడ

పూజ అయిన తర్వాత పద్మ పిలుపుకు బయలుదేరింది కుముదినిని కూడారమ్మంటే రాలే నన్నది బలవంతం చెయ్యలేదు సాయంకాల మయ్యేసరికి ముత్తైదువుల రాకపోకలు ప్రారంభమయ్యాయి

“సువ్వు నోచుకో లేదే మమ్మా, అత్తగారు వద్దన్నదా ? ”

“అయితే పుట్టింటి కెందుకు వెళ్ళలేదు నోములకు ? ”

కుముదినిపై కురిసిన ప్రశ్నాపరంపరకు చిరునవ్వు సమాధానమైంది కాని

అయింగితజ్ఞానం అందరకూ వుండదు  
 కోడల్ని చిన్నబుచ్చటమే ఆనందమైన  
 సావిత్రికి యింటిగుట్టు బయడ పెడు  
 తున్నాననే జ్ఞానం లేకపోయింది దానితో  
 యిల్లాళ్ళ సంభాషణ ధోరణి క్రొత్తటాట  
 త్రొక్కింది

“భర్తజేమం కోరవలసివది భార్య  
 మగవాడితో పంఠాలేమి?”

“అయి నా చదువుకున్న అడవాళ్ళకు  
 పూజలు, పునస్కారాలూ చేసే ఓపిక  
 ఎక్కడ? నమ్మకమూ వుండదు”

భరించలేక యిక అక్కడ నిలువ  
 లేక త్వర త్వరగా మేడమీదికి వెళ్ళి  
 పోయింది కుముదిని

రంగుల రంగుల విలువైన దుస్తులతో  
 నిండుగా అలంకరించుకుని వీధులవెంట  
 తిరుగుతూన్న పేరంటాండ్రతో పట్ట  
 ణానికే కళవచ్చింది ఆ సూయవల్ల  
 నేమో మేఘవృత్తమైయున్న అకాశం  
 మధ్య మధ్య ఒక్కమ్మడిగా వర్షించి  
 తగిలిపోతుంది. అయినా ఆ అసూయా  
 బల్బులు పేదంటావికేమాత్రమూ అటంకం  
 తేలేకపోతున్నాయి

దాదామీద కూర్చుని ఆ సందడంతా  
 తిలకిస్తూన్న కమలాకరం సవ్వడి విని  
 వెనుదిరిగి చూచాడు “ఏమ”ని ప్రశ్నించ  
 బోయిన వాడల్లా ఆ గి పోయాడు  
 కుముదిని నేత్రాలు క్రావణ మేఘాలతో  
 పోటీ పడబోతున్నట్లున్నాయి కమలా  
 కరం దృష్టి తనపై పడిందని తెలు

కొన్న కుముదిని వెళ్ళి చాచా పట్టగోడ  
 నానుకు నిలుచింది. ఎందుకో కమలాకరం  
 మనస్సు జాలితో కరగింది కుముదినిని  
 చూస్తూంటే నా నమ్మకాలను ఆమెపై  
 రుద్ది బాధించడం న్యాయమా? అదో  
 చించుకుంటూ కుముదిని దగ్గరకు నడవ  
 బోయి పద్మ రావడంతో ఆగిపోయాడు

తిన్నగా వదిన దగ్గరకెళ్ళి భుజం పై  
 చెయ్యిపేసింది పద్మ “మూర్ఖులు అనేకిం  
 అనుకుంటారు లెక్కజేసుకోకు వదిన”

కుముదిని మాట్లాడలేదు  
 “మనల్ని చాలమంది పిల్వారు  
 పేరంటానికి వెళ్తాం రా వదిన”

“మీరు వెళ్ళండి, నే నేక్కడికి  
 రాలేను”

“అందరిళ్ళకూ వద్దులే నా స్నేహి  
 తులు నలుగురున్నారు వాళ్ళ యిళ్ళకే  
 వెళ్తాం చాలా మంచివాళ్లు”

“నేను పిలువకుండా వాళ్ళ యిళ్ళకు  
 మాత్రం ఏ ముఖంతో వెళ్ళను? నాకు  
 నోము లనవసరమైనప్పుడు వారి నోము  
 లతో నాకేంపని?”

“పేరంటం మంగళ చిహ్నం కదా  
 వదినా?”

కుముదిని సమాధాన మీయలేదు  
 కమలాకరం చిల్పించుకున్నాడు  
 “నువ్వు వెళ్లు పద్మా బలవంతం దేనికి?  
 అయినా యే దో విధంగా మా నెత్తిన  
 ఖర్చు రుద్దుదామని కాని మీరు పూజలవి  
 చెయ్యనంత మాత్రాన మొగవాళ్ళు వచ్చి

పోరు " అమందు క్షణం లోనే కుముదినిపై కలిగిన జాలి అంతా ఎగిరి పోయింది. కుముదినీ పట్టాకూడ పులిక్కి పడ్డారు. కొద్ది క్షణాలపాటు ఎవ్వరూ మాట్లాడలేక పోయారు. "వెళ్ళేతే నీలో మార్పు వస్తుందనుకున్నాను. చూడగా, పదిన వచ్చాక మరీ కఠినడవైపోయి నట్లు తోస్తున్నదన్నయ్యా." మెల్లగా వెళ్ళిపోయింది పద్మ.

ఆదృశ్యంగా తమ మధ్య పరమ కున్న తెరలు మరీ దృఢపడిపో తున్నట్లు లోలోపల భయం చెలరేగింది కుముదినికి. ఇంచుమించు కమలాకరం మనఃస్థితి అదేవిధంగా వుంది.

"ఇంటింటికీ వెళ్ళి నెనగలు మోసుకొస్తే భర్తల ఆయుఃప్రమాణం ఎక్కువై పోతుందనుకుంటారు.

మూర్ఖులు వాళ్ళనే చూస్తూవు కాని పద సినిమా కెళ్ళాం "

"ఇప్పుడు సినిమాకా ? అత్తగారే మంటారు ?" కలవరంగా ప్రశ్నించింది.

"ఊ.. ప్రతిదానికీ అత్తగారు మామగారు. కుల్రాళ్ళు గనుక వెళ్ళారనుకుంటారు ఏమనుకుంటారు?" తీవ్రంగా అన్నాడు. మౌనంగా అనుసరించింది కుముదిని.



సాయంత్రం మూడు గంటలవేళ పద్మా, కుముదినీ చవరంగం ఆడు కుంటున్నారు. కొంతసేపు ఆ కబుర్లు ఈ కబుర్లు అయ్యాక “వదినా, మిమ్మల్ని కన్నాక పంగతి అడుగుదా మనుకొంటున్నాను, చెప్పగలరా?” అంది కుముదినీ ఆట ఆపుజేసి.



“అడుగు వదినా. దానికేం?” ఆళ్ళ ర్యంగా చూచింది పద్మ.

“మీ అన్నయ్య మరీ యింత పీరణ్య కశిపుడిలా దైవవిరోధి ఆ యిపోవటానికి కారణమేమిటో తెల్పుకోవాలని వుంది”.

నవ్వింది పద్మ. “వాడు పుట్టుకతోనే అంత. కారణాలేమీ లేవు.” కుముదినీ ముఖం చిన్నబోయింది. “నేనంత మూర్ఖురాలిని కాదు వదినా. ఇటువంటి ఆస్తికతత్వం గల కుటుంబంలో పుట్టుకతోనే నాస్తికులు జన్మించరు. ఏవో గట్టి కారణాలు మీ అన్నయ్య నలా చూర్చే శాయని నా వూహ. వూహేమిటి? గట్టి నమ్మకం కూడాను. అసలు నమ్మకంలేని వాళ్ళు మరొకరిని కూడా నమ్మవద్దని అనరు. చూచి చూడ నట్టూరుకుంటారు. పెద్ద కారణాలుండబట్టి మరీ అంత నిరంకుశంగా ప్రవర్తించ గలుగుతూరు.”

పద్మ మాట్లాడలేదు.

“పోనీండి. చెప్పవద్దు. నేనూ ఈ కుటుంబంలో ఒకతెనేకదా, తెల్పుకోవచ్చని అడిగాను. అర్హత వుందను కున్నాను. కారణం తెలిస్తే ఆయనను మార్చగలనేమో అనుకున్నాను.” నిఘరమాడ్డా లేచి వెళ్ళిపోతోతున్న కుముదినీని చెయ్యిపట్టుకు ఆపుజేసింది పద్మ. “చెప్తాను వదినా. కాని నీ

మనస్సులోనే వుంచుకోవాలి. అన్నయ్య దగ్గర ఎక్కడా మాట జారకూడదు. ముఖ్యంగా ఎవరిపైనా కోపం, అసూయ తెచ్చుకోకూడదు.”

“నేనటువంటిదానను కాను. కారణం తెలిస్తేసుకువుగా మార్చగలనని ఆశ. అంతే.”

కొంచెం సేపు తటపటాయింది కడకుచెప్పింది పద్మ. “మొదట్లో అన్నయ్యకూడ మనలాగే వుండే వాడు. ప్రతిపానీకీ ముందు దేవుడిని తలచుకొనే వాడు. ఎంతో భక్తి విశ్వాసంతో ఆరా దించేవాడు. అటువంటి అన్నయ్య కడ కిలా గైపోటావనికి కారణం లేకపో లేదు.” కొంచెం సేపు ఆగి తిరిగి మొద లెట్టింది. “వాడు బియ్యే చదువుతూండగా ఒక సంగతి జరిగింది. ‘కమల’ అనే ఆమ్మాయికి ఎవరో వుత్తరం వ్రాశారు. కాని ఆది అన్నయ్య పేరుతో వుంది. వెనుక ముందు లాలో చించకుండా ప్రిన్స్పాల్ అన్నయ్యను సస్పెండ్ చేశాడు. అందరూనమ్మినదే నాన్నగారూ నమ్మి అన్నయ్య నవమానించితే యిల్లు విడచి వెళ్ళిపోయాడు. తర్వాత తెల్సినది ఆ వుత్తరం వ్రాసిన వాడు ఒక జమీందారు కొడుకని; కాని యేం ప్రయోజనం? అన్నయ్య అసలక్కడైనా బ్రతికున్నాడో లేదో కూడ తెలియదు. మాకు ఒకతమ్ము డుండేవాడు. వాడు అన్నయ్యపై బెంగ తోనే చచ్చిపోయాడు. వెతకగా వెతకగా

రెండేళ్ళ త్త అస్సాం టీ తోటల్లో గుమస్తాగా పని చేస్తున్నాడని తెలిసి రెక్కలు కట్టుకు ఎగిరి వెళ్ళారు నాన్న గారు. ఎంత బ్రతిమిలాడినా రాలేదట : ‘ఇక ఆ వూరు ముఖం చూడ’ నన్నాడట. అందుకని కాపురం ఈ వూరు మార్చేసి, ఏడ్చి, బ్రతిమాలి కడకు అన్నయ్యను యింటికి తీసుకురాగలిగారు. కాని వాడిలో పేరుకుపోయిన భగవత్ ద్వేషాన్ని మాత్రం తొలిగించలేక పోయారు. ‘దేవుడేవుంటే ఈ అన్యాయాన్ని అడ్డ లేదేమనే వాడు. ‘నిష్కారణంగా నా చదువు పాడైతే నేరం చేసిన వాడు హాయిగా రైల్వే ఆఫీసరై కులుకు తున్నాడు. న్యాయాన్యాయ విచక్షణ జరిపే వాడంటూ పైనవుంటే, యిదేనా ధర్మం?’ అని వాపోయేవాడు. అన్నయ్యే కాదు - ఆ స్థితిలో వున్న ఎవరైనా అలాగే అను కుంటా రేమో ?

“అన్నయ్య పరారీలో వున్నప్పుడే మా మామయ్య కూతురు శకుంతల పెళ్ళి అయిపోయింది; చిన్నప్పటినుంచీ అన్నయ్యకే చేస్తామనుకొనే వారు శకుంతలని. ‘సన్నింతగా ప్రేమించినది నాకోసం ఎదురు చూడకుండా, యే మయ్యానో తెచ్చుకోకుండా హాయిగా మరొకడిని చేసుకొంది. చీ ఆడవాళ్ళే యింత’ అని చీదరించుకున్నాడు మొదట. కాని రానురాను పశ్చాత్తాప పడ్డాడు. వున్నాడో లేదో తెలియని వాడికోసం

ఎన్నాళ్ళు చూస్తుంది? అయినా తలిదండ్రులూరుకుంటారా? పోనీ అదే నా సుఖంగా వుంది. అంతే చాలనుకొనే వాడు. కాని యేడాది తిరగకుండానే శకుంతల భర్త చనిపోయాడు. అది తీరని వేదనగా పరిణమించింది అన్నయ్యకు.

'బాబు ఆయుష్షుంతుడు గనుక శకుంతలతో పెళ్ళి జరగలేదు. ఆ పెళ్ళికి ఆటంకం కలిగించడానికే కాలేజీలో అంత తతంగం జరిగింది. అది అవమానం కాదు; మనమంచికే.' అంటుంది అమ్మ. 'నాతో పెళ్ళిజరిగితే శకుంతలకంతకష్టం రాకపోవని వాపోతాడు అన్నయ్య. 'శకుంతల జీవిత మలా నాశనమవ్వకూడదు. మళ్ళీ నేనే చేసుకుంటా'నని పట్టుబట్టాడు కొన్నాళ్లు. ఎన్నోయేడ్లు, మొత్తుకోళ్ళు అయ్యాక విదిలేక అమ్మ ఒప్పుకుంది. కాని శకుంతులే తిరస్కరించింది, 'ఆడవానికి రెండోపెళ్ళి అవమానమంటూ. ఇలా కష్టాలపై కష్టాలు తరుముకొచ్చి అన్నయ్యనంత విరక్తుడినిగా చేసేశాయి.' చెప్పటం ముగించి పద్మ తల త్రేసరికి కుముదిని నేత్రాలు ధారాపాతంగా వర్షిస్తున్నాయి. "అన్నికష్టాలు, అవమానాలు భరించటం మాటలుకాదు వదినా. మీ అన్నయ్య నాస్తికత్వానికే కోపగించుకున్నాను కాని, దాని వెనుకయింత కఠినగాథ వుందని వూహించనైనా లేక పోయాను." కళ్లుతుడుచుకుంది కుముదిని.

"ఏదో విధంగా అన్నయ్య తిరిగి మారతాడనే నా నమ్మకం. నువ్వు తొందర పడకూడదు వదినా. ఇది నీ ఓర్పుకు పరీక్ష. ఆ ఒక్క విషయంలో మీనహా అన్నయ్య ఎంతో సద్గుణవంతుడు."

"నిజమే."

"అసలు పెళ్ళేవద్దని భీష్మించుకున్న వాడు, నిన్ను చూడగానే అంగీకరించాడు. అందుకే నీపై అంత యిష్టంలేకపోయినా అన్నయ్య పెళ్ళిచేసుకుంటే చాలని ఒప్పుకుంది అమ్మ. నిన్నంతగా యిష్టపడి చేసుకున్నవాడు ఎప్పుడో ఒకప్పుడు నీ మార్గంలోకి రాకపోడు."

కమలాకరం హడావుడిగా ప్రవేశించడంతో సంభాషణ ఆగిపోయింది. "కుముదా! ఢిల్లీ ఉద్యోగానికి ఇంటర్యూ వచ్చింది. త్వరగా పెట్టెసర్దు రేపుదయం ఏడుగంటలకు బయల్దేరాను. పద్మా, నువ్వు బెడ్డింగు సర్దువే. నేనలా బజారుకెళ్ళొస్తాను." వచ్చినంత హడావుడిగానూ నిష్క్రమించాడు.

కుముదిని హృదయం ఆనందంతో నాట్యంచేసింది. "దైవ కృప వల్ల ఈ వుద్యోగమైతే ఎవరి ప్రమేయంలేకుండా ఢిల్లీలో యిద్దరం స్వతంత్రంగా వుండొచ్చు. ఇలా ఎవరేమనుకుంటారో అని అడుగడుగునా అణగి పడివుండనక్కర్లేదు. ఆ స్వేచ్ఛా వాతావరణంలో భర్తను మార్చుకొనే అవకాశాలు కూడా వుంటాయి". అని వుత్సాహంగా, ఆకా

జనకంగా తలపోస్తూ భగవంతుడిని మనస్సులోనే ప్రార్థించుకుంది - కమలాకరం చేయబోతున్న ఈ ప్రయాణాన్ని ప్రయోజనకరం చెయ్యమని.

కోటి ఆశలతో కోర్కెలతో భర్త ప్రయాణాని క్కాలవసిన వన్నీ రాత్రి ప్రొద్దుపోయేవఱకు నద్దతూ, అవే ఆలోచనలతో పడుకున్న కుముదిని అర్ధరాత్రి వేళ కెవ్వున అరుస్తూ లేచి కూర్చుంది. "ఏమి" టంటూ కమలాకరం ఖంగారుగా దగఱకు వెళ్ళాడు. గజగజ వణకి పోవటమే కాని మాట్లాడలేకపోయింది కుముదిని. కొంత సేపటికి తేరుకున్నాక "నోటితో ఆది చెప్పలేను. యేదో పీడకల. మీరుమాత్రం ఈ ప్రయాణం చెయ్యొద్దు. వుద్యోగం సంగతి దేవుడెరుగు." అంది కమలాకరాన్ని గట్టిగా పట్టుకుని.

విస్తుపోతూ చూచాడు కమలాకరం. "నీకింకా పూర్తిగా మెలకువొచ్చినట్లు లేదు. పడుకో, మాట్లాడక."

"కాదు. తెలిసే మాట్లాడుతున్నాను. నామాట త్రోసెయ్యకండి." కన్నీళ్లు బొట బొటా కారిపోతున్నాయి, కుముదిని నేత్రాలనుండి.

"వుష్. పడుకోమంటూంటే, అర్ధరాత్రి లేచి ఏమిటి గొడవ?" విసుక్కుంటూ అటు తిరిగి పడుకున్నాడు.

కుముదిని మరి మాట్లాడలేదు. కాని ఆ రాత్రంతా యిక ఆమెకు నిద్రపట్టలేదు.

భయంకరమైన ఆలోచనలనుండి తప్పించుకోవటానికి యేదో పత్రిక తిరగేస్తూ జాగరం చేసింది.

ఉదయమే లేచి ప్రయాణానికి తయారౌతున్న భర్తను కొంచెంసేపు చూచి, మాట్లాడే దైర్యంలేక అత్తగారి దగఱకు పరుగెట్టింది. కాఫీ కలుపుతూన్న సావిత్రి "ఏమ?" న్నట్లు తలెత్తి చూచింది. "ఈ ప్రయాణం వద్దని చెప్పండి. నాకేమిదో రాత్రి భయంకరమైన కల వచ్చింది. చూట్టూ శవాలమధ్యన ఆయన రక్తంతో తడిసివున్న బట్టలతో భయంకరంగా నవ్వుతున్నట్లు, ఎవరో ఏడుస్తున్నట్లు-అట్లా చెప్పలేను. వెళ్ళండి అత్తయ్యా, చెప్పండి." అంది. ఎప్పుడూ గంభీరంగా, దైర్యంగా నిండుడనం తొణికిసలాడ్తూవుండే కోడలు అలా వెక్కెక్కి పడి ఏడుస్తూంటే సావిత్రి ఖంగారుపడి పోయింది. అందులోనూ కుముదిని వర్ణించిన స్వప్న దృశ్యం వినడంతో ఆమెకూ మనస్సులో కలవరం బయల్దేరింది. "పద్మా, అన్నయ్య నిలా పిలువు." అని ఫర్మాయించింది.

కమలాకరం వచ్చాడు. వస్తూనే ఒక్కసారి కుముదినిసీ సావిత్రిని పరీక్షగా చూచి "ఏం? ఈవిడగా రేమైనా రాయబారం చెయ్యమన్నదా నిన్ను? చాలే, తీరికూర్చుని మీరు కనే కలలన్నీ నమ్ముకుంటే యిక పనులయినట్లే," అన్నాడు కోపంగా.



“ఎంత అందంగా ఉంది చీరె!”

“ఇంకా మాట వినకుండానే అలా మండిపడతావేం ఖర్మ? నాకూ ఏమిటో అపకృతులు తోస్తున్నాయి. లేవీ లేవ దంతోనే పిల్లి ఎదురైంది వేళ. కుము దాని కేదో కలవచ్చిందట. ఒకచే ఏడు స్తోంది. నామాట విని ఈ ప్రయాణం మానెయ్యి నాయనా. ఇదివరకెప్పుడైనా యిలా అడ్డుపెట్టామా చెప్పు?”

ఉగ్రుడై పోయాడు కమలాకరం. “నేనెంతో పుత్రాహంగా వెళ్తుంటే ఏమిటి అటంకాలు? నీ గ్రుడ్డినమ్మకాలూ, పిచ్చిదేవుళ్ళ మహిమలూ నాదగ్గరకాదు, నేను వెళ్లేతీర్తాను. అవకాశాలొచ్చేదే బహుతక్కువ. వాటినిలా నాశనం చేసుకొనే మూర్ఖుడిని కాదు నేను.” అంటూనే అక్కడినుండి చక చకా వెళ్లిపోయాడు.

“ఏంచేస్తా మరి, చెప్పినమాట వినని వాడితో? అన్నిటికీ ఆ ఏడుకొండలవాడే వున్నాడు. వెళ్లి యేం కావాలో చూడు.” అంటూ కోడల్ని ఓదార్చింది సావిత్రి.

భగవంతుడిపై భారంవేసి హృదయం శాంతపరచుకుంది కుముదిని. కాపీ తీసుకువెళ్లి భర్తకందించి మౌనంగా అక్కడే నిల్చుంది. కాని లోపల మహాభారత సంగ్రామం జరుగుతోంది, భావాలకు. “తిరుపతి ప్రయాణంలోనే నీ మహిమంతా చూపావు. కాని పిల్లలు పొరపడితే మాత్రం, తండ్రివి-ఆగ్రహించడం తగునా స్వామీ? నీకంతగా ఆపరాని ఆగ్రహమే కలిగితే నన్ను తీసుకుపో, నిత్యం నీ చరణారవింద పూజ సల్పుతాను. మరుజన్మలోనైనా

మనస్సునిచ్చే భర్తననుగ్రహింపవచ్చుగాని, కాని నామాంగల్యాన్ని సశింపజేసి నా జీవితాన్ని సరకం మాత్రం చెయ్యవద్దు. ఏడుకొండల వాడా. వేంకటరమణా, ఇదే నా కోరిక ఇంకెప్పుడూ నిన్నేమీ కోరను." నిర్మల హృదయంతో దైవ ప్రార్థన చేసుకొన్నాక బాధాహృదయం తేలిక పడింది, ఆప్పు డామె ముఖంలో యే ధావమూ వ్యక్తం కావడంలేదు. ఆ ప్రకాంత వదనం చూడగా కమలాకరం మదిలో కోపం అంతరించి ప్రేమాభిమానాలు నిండిపోసాగాయి. "వెళ్లవద్దన్నం దుకే కోవగించు కొన్నాను కాని రాత్రిం దనళ్లు ఆమె ధ్యాసంతా నా యోగజేమాల పైననే కదా!" అనుకొన్న అతడి హృదయం గర్వంతో వాత్సల్యంతో పర వళ్లు త్రొక్కింది.

"నా కింతలోనే ఏమీ అయిపోదులే కుముదినీ. భయపడకు. దేవుళ్లు, డెయ్యాల సంగతెలా వున్నా అనునిత్యం నీ ప్రసన్న హృదయం వేయి కండ్లతో నా చుట్టూ పరిభ్రమిస్తూంటే నీ పరిధిదాటి నే నెక్కడికి పోతాను? నీ ప్రేమే నాకు వెయ్యి ఏనుగుల బలం" అన్నాడు ప్రసన్న వదనంతో, మార్దవ కంఠంతో

కుముదినీ దేవి కళ్లు ఆనందంతో విచ్చిత్రంగా మెరిశాయి. పెళ్లైన తర్వాత ఈ మూడు నెలలలోనూ ఆటవంటి ప్రేమాస్పదమైన మాటలు ఎన్నడూ భర్త నోటినుండి వెలువడలేదు.

సందేహం లేదు. ఆతడిలో మార్పు వస్తోందనడాని కిది ప్రధమ చిహ్నం. మనస్సులోనే అంజలి ఘటించింది కృపామూర్తి అయిన సర్వేశ్వరుడికి.

వెళ్ళేముందు "థిల్లీసుంచి యేం తెచ్చుంటారు?" అనడిగాడు కమలా కరం చెల్లెల్ని భార్యనూ.

"నాకు మంచి ముత్యాల దుద్దులు తెచ్చిపెట్టన్నయ్యా. ఏదైనా ఒకనిల్కు చీర." నవ్వుతూ సర్దాగా చెప్పింది పద్మ.

"అలాగే. మరి తమరికో శ్రీమతీజీ?" హాస్యంగా భార్యవైపు తిరిగాడు.

నవ్వింది కుముదినీ. "క్షేమంగా లాభంగా తిరిగిరండి."

"ఆర్ రైట్. అది సరే. ఫలాన వస్తువని చెప్పు. తీసుకొస్తాను"

"మీ యిష్టం. మీకేం తోస్తే అది" రాత్రి పీడకల మనస్సులో మెదుల్తూండగా పరధ్యానంగా జవాబిచ్చింది కుముదినీ.

నవ్వుతూన్న కమలాకరం ముఖంలో ఆప్రసన్న మేఘాలు ఆవరించాయి. "నీ యిష్టం...నీ యిష్టం అనకపోతే నీవు తెచ్చిన వక్కరేదని చెప్పరాదూ? చీ." చికాకు పడ్డూ వెళ్ళిపోయాడు ఆ చికాకులో యింకెవరితోనూ ఏమీ మ్హట్లాడలేదు. రిజ్జా ఎక్కుతూంటే తండ్రీ అడిగాడు. "మళ్ళీ ఎప్పుడొస్తావు రా?"

"శనివారం మొయిలెక్కుతాను మళ్ళీ." ముక్తసరిగా చెప్పి వెళ్ళిపోయాడు.

తప్పనిసరిగా నవ్వు ముఖంతో సాగ నంపిందే కాని అతడు వెళ్ళి నదగ్గర్నుంచీ కుముదిని హృదయం ఆరాటంతో బాధపడ సాగింది. ఎంత సరిపెట్టుకోజూచినా ద్వైదీ భావాలు ఆమె హృదయాన్ని మధించివేస్తున్నాయి. ఇటీవల తన విషయంలో అత్తగారికి ఏర్పడిన సద్భావం కాని, ఆడపడచు సహృదయత కాని ఆమెకు శాంతిని చేకూర్చలేక పోయాయి. అలాగే అయిదు రోజులు గడచిపోయాయి. “క్షేమంగా జేరాననీ, యింటర్యూటాగా జరిగిందనీ, ఆ రోజూ, మర్నాడూ నగరమంతాచూచి బయల్దేరుతాననీ తండ్రిపేర వుత్తరం వ్రాశాడు కమలాకరం. “అయితే ఈ పాటికి బ్రెయి నెక్కి వుంటారు” అనుకొంది కుముదిని. “నాపై కోపం తగ్గలేదు కాబోలు! పోనీ క్షేమంగా వుంటే అంతే చాలు” అని సరిపెట్టుకొంది భర్త తనకు లెటరు వ్రాయక పోవటం గూర్చి.

శనివారం రాత్రి ఓడుకొన్నదే కాని ఒక్కక్షణం కూడా నిద్రపోలేదు. ఏదో కలవరపాటు వూపివేయగా ఎందుకో తెలియని దుఃఖం పెల్లబికింది. రాత్రంతా యిష్టదైవమైన ఆ కళ్యాణ వేంకటేశ్వరుని జపిస్తూనే వుంది.

ఆదివారం ఉదయం నిద్రలేస్తూనే ఏమిటో అశాంతిగా అల్లకల్లోలంగా వుంది కుముదినీ దేవి మనస్సు. ‘భర్త చెప్పినట్లు యే నమ్మ

కమూ లేకపోతేనే మనశ్శాంతి ఎక్కువగా వుంటుందేమో! లేకుంటే ఏదో కల రావడమేమిటి — తాను దానిని మూర్ఖంగా భర్త జీవితాని కన్వయించుకు బాధపడడమేమిటి? నిజంగా మూర్ఖత్వమే! ఎంత చదువు చదివినా పాత సాంప్రదాయాలలో పెరిగినందువల్ల యీలా గున్నాను.’ తన అర్థంలేని ఆందోళనకు తానే లోలోన నవ్వుకొంటూ ముఖం కడుక్కు స్నానంచేసింది. అయినా ఎంత సరిపెట్టుకుందామన్నా అంతరంగాన చెలరేగుతున్న ఆ అవ్యక్త ఆవేషన అణగారలేదు. తలదువ్వుకుని జడవేసుకుంటూ వంటింట్లో కెళ్ళింది అత్తగారి కేమైనా సాయంచేద్దామనే వుద్దేశ్యంతో.

సావిత్రి పూజా మందిరం దగ్గర వుంది, అప్పుడే పూజ ముగించి హారతి యిస్తోంది. కుముదిని వెళ్ళి కొద్ది దూరంలో కూర్చుని నిశ్చలంగా ఆ భగవద్విగ్రహాలను అవలోకించింది. నీరాజనం కళ్ళకద్దుకు లేవబోతుంటే సావిత్రి రెండు పూజా పుష్పాలు తీసిచ్చింది. ఇంట్లో అందరితోను అణకువగా ప్రేమగా వుంటూన్న కోడలిపై ఆమె అకారణ కోపం అంతకంతకు తగ్గుతోంది. సావిత్రి యిచ్చిన పూజా కుసుమాలు భక్తితో అందుకుని వేణిలో అమర్చుకుంటూ మరొక్కసారి భగవంతునికి మ్రొక్కి లేచింది కుముదిని.

రేడియో దగ్గలకూర్చుని భక్తిరంజని

వింటూన్న పద్మదగ్గర వెళ్ళి కూర్చుంది. రేడియోవినడం మర్చిపోయి కబురతో పడిన యిద్దరూ హఠాత్తుగా ఓడుగుపడ్డట్టు విన్పించినవారైతే బిగుసుకు పోయారు. భక్తిరంజని పూర్ణై వార్తలెప్పుడు మొదలయ్యాయోమరి! 'కడచినరాత్రి పంజాబ్ మెయిల్, కలకత్తాకు డెబ్బై మైళ్ళదూరంలో ఘోర ప్రమాదానికి గురైంది. నాశనమైన బోగీలలో ఒక ఫస్ట్ క్లాస్, రెండు సెకండు క్లాస్ కంపార్టు మెంట్లకూడా వున్నాయి. విశేషజననష్టం.....' చెవులు గళ్ళుపడ్డాయి కుముదినికి, యింకేమీ విన్పించలేదు, ఎదుటి వస్తువులన్నీ కళ్ళకు గిరగిర తిరిగిపోతూ ఆయోమయమైపోయాయి. లోకమంతా అందకారంగా కన్పించింది. కనులు చీకట్లుక్రమ్మి నేలకారిగింది.

మర్నాడు సాయంత్రం నీరసంగా కనులుతెరువబోయిన కుముదినిదేవి చెవులకు ముందు కమలాకరం కంఠమే విన్పించింది! కనులుతెరవగానే కమలాకరం మూర్తే దర్శనమిచ్చింది—అనేకంటే కమలాకరంపిలుపుకే కుముదినికి స్పృహ వచ్చిందంటే న్యాయంగా వుంటుంది. ఏ లోకాలలోనో ఎగురుతూన్న ఆత్మ కమలాకరం కంఠస్వరం విని దిగివచ్చి శరీరాన్ని జేరిం దనడం సబబుగా వుంటుంది.

అంతా ఆయోమయంగావుంది: భర్త, ఆడపడచు, అత్తమామలు, తల్లిదండ్రులు

అందరూ తనచుట్టూజేరివున్నారు. ఆశ్రం వ్యక్తపరుస్తూ, అందరి ముఖాలు ఏడ్చి ఏడ్చి మలినమైనట్లే వున్నాయి. మెల్లగా గుర్తుకు రాసాగింది కుముదినికి— హోరామెయిల్.....శనివారం రాత్రి.. ప్రమాదం.....

“మీరువచ్చారా?మీరు?!” పరిసరాలు కూడ గమనించకుండా భర్త రెండు చేతులూ పట్టుకు కన్నీరు కురిపించ సాగింది.

‘వచ్చాను కుముదా, వచ్చాను; చెప్పాను కదా— నామూర్తికి నీ హృదయంలో పవిత్ర ఆరాధన జరిగినంతకాలం నేనేమీ అయిపోను.’ అతడికి కూడ కన్నీళ్ళు ఆగడంలేదు.

పరిస్థితి శాంతపడ్డాక మెల్లగా అన్నీ తెలిసివచ్చాయి కుముదినికి. అర్ధరాత్రివేళ హోరున కురిసేవానలో జరిగింది ఆ ప్రమాదం. షంటింగ్ కు నిల్చివున్న గూడ్సును మెయిల్ ఢీకొన్న ఫలితంగా జరిగింది. ఆ ప్రమాదం. ఎదరపెట్టెలన్నీ తుక్కుతుక్కుపోయాయి. చాలా జననష్టంజరిగింది. సరిగా ఆవెనుక చెక్కు చెదరక నిల్చివున్న పెట్టెలలో మొదటి దానిలోవున్నాడు కమలాకరం. పెద్ద పూపుతో ఆగిపోయింది తమ బోగీ. విపరీతమైనశబ్దం—హాహాకారాలు—అబ్బా—వర్ణించలేకపోయాడు కమలాకరం. వింటూన్నకుముదిని వణకిపోతూ చెవులు మూసుకుంది. నిశ్శబ్దంగా రెండు అక్షు

భిందువులు వదిలింది ప్రమాదానికిగురైన ఆ అభాగ్యులను తలచుకుంటూ.

ఆ వెంటనే తాను క్షేమంగా వున్నట్లు యింటికి వెలిచ్చాడు కమలాకరం. కాని స్పృహతప్పిన పరిస్థితిలోవున్న కుముదిని అదేమీ తెలియదు. ఖం గారు పడి, పెలిగ్రాముద్వారా కుముదిని తల్లిదండ్రులను రప్పించాడు వెంకటాచలం.

“నీ సౌభాగ్యం గొప్పది. అందుకే నాకొడుకు తిరిగి వచ్చాడు.” అంటూ కుముదినిని ఆప్యాయంగా అక్కనజేర్చుకొంది సావిత్రి. ప్రతివారి నోటినుండి అదేమాట!— “కుముదిని పసుపు కుంకుమలు గట్టివి: మాంగల్యం మహిమ గలది” ఆమాటలు వింటూ కమలాకరం హృదయం వుప్పొంగిపోయింది.

కమలాకరం క్షేమంగా తిరిగి రావడంతో కలిగిన సంతోషంలో ఆ రాత్రి యింట్లో ఎవరికీనిద్రాహారాల ప్రసక్తలేదు.

“మరోవిధంగా జరిగితే యేంచేద్దువు కుముదా?” ఏకాంతంలో మెల్లగా అడిగాడు కమలాకరం.

అతడినోరుమూసింది కుముదిని “నా విషయమూ మరోవిధంగానే జరుగును. ఆ అవస్థాకరకస్థితి అలా శాశ్వతనిద్రగా మారును.” ఇద్దరినే త్రాలూ జలపాతాలయ్యాయి.

కొంతసేపటికి కమలాకరంచెప్పాడు. “ఎంత ఆశ్చర్యం కుముదా? మొదట ఒక సెకండ్ క్లాస్ కంపార్టు మెంట్ లో ఎక్కాను.

కాని అందులో వాను దేవ రావని ఒక రైల్వే ఆఫీసర్ వున్నాడు. వాడు నాకు జన్మవిరోధి, నీకీ విషయాన్నెప్పుడూ చెప్పలేదు... కాలేజీలో వాడు నానహాద్యాయి...

“చెప్పనక్కర్లేదు. నాకు తెల్సులెండి’

“తెలుసా?” ఆశ్చర్యంగా, సందేహంగా అడిగాడు.

“వదిన చెప్పారు. కాని కలవరపడకండి, నాకు మీపై అనుమానం కాని, అగౌరవం కాని లేవు. ఆ విషయం కారణంగా మీరు బాధపడారని తెల్సి ఎంతగానో విచారించాను”

“వూః!” నిట్టూర్చాడు కమలాకరం. “అదంతా ఒక పీడకల కుముదినీ, వాడిని చూడగానే తిరిగి అంత బాధా అనుభవించాను. కంపార్టు మెంట్ లోవున్న మరో యిద్దరు ప్రయాణీకులు నిద్రపోతున్నారు. ‘వాడిని చంపిపారేసి నా కక్ష తీర్చుకోవటానికి యిదేమంచి అదను, ఎవరు చూడొస్తారు?’ అనించింది. కాని ఆ ఆవేశాన్నంతనూ ఎలా అణచుకొన్నానో నాకే తెలియదు. వెంటనే దిగిపోయి మరో కంపార్టు మెంట్ లో ఎక్కాను. ‘కాని దొరికిన అవకాశం పోగొట్టుకుంటున్నానా?’ అని బాధపడ్డానే వున్నాను. వాడు మాత్రం నన్ను గుర్తుపట్టలేదు. పొడుగునా ఆ రైలులోనే ప్రయాణంచేశాడు.”

“వూఁ, అయితే?” కుతూహలంగా ప్రశ్నించింది కుముదిని.

“నేను శ్రమపడకుండానే నా కళ్ల తీరిపోయింది. పడిపోయిన రెండు సెకండ్ క్లాస్ పెట్టెలలోను ఒకటి వాడున్నది : ఆకారంకూడ మిగలకుండా తుక్కుతుక్కయ్యాడు.”

కుముదిని నిర్విణ్ణురాలైంది. ఏమీ మాట్లాడలేకపోయింది.

“ఆ భీభత్సంచూశాక ఏమిటో మనసు చలించిపోయింది. మనస్సులో కోపం పోయి ‘అయ్యో!’ అనిపించింది. కాని వాడే గనుక ఆ కంపార్ట్ మెంటులో లేక పోతే నేనందులోనే వుండును. మళ్ళీ తిరిగి రాకపోదును.”

“వాడు చేసిన తప్పుకు ఒకప్పుడు మీరు శిక్ష అనుభవించారు. వడ్డీతోకలిసి పెరిగి పెద్దదైపోయిన ఆ బాకీ యిప్పుడు తీరినట్లుంది!” నిర్లప్తంగా అంది.

“అంతేనంటావా? ఆవును. వాడి మూలంగానేగా మా తమ్ముడు చచ్చిపోయాడు? వాడిమూలంగానే శకుంతల వితంతువైంది? ఆయినా చనిపోయే ముందు ఒక్కసారి కల్సుకోవడం ఏమిటో ఆశ్చర్యంగా వుంది!” కుముదిని విని వూరుకుంది.

“నీకెంత ప్రేమ కుముదినీ నామీద : నా ప్రమాదం వినగానే తప్పిపోయిన స్పృహ నా పిలుపుకు మేల్కొంది. నేనెంత గర్విస్తున్నానో తెలుసా? నీ

ప్రేమ బలమే నన్ను బ్రతికించింది.’’ అన్నాడు ఆవేశంగా.

నిర్ణీతంగా నవ్వింది కుముదిని. “భార్యల ప్రేమలకూ, పూజలకే భర్తల ఆయుః ప్రమాణాలు పెరుగుతాయా? మీతోపాటు యికా చాలమంది బ్రతికి బాగున్నారు. మరి చాల మంది చచ్చిపోయారు.’’ ఛెళ్ళున కొట్టినట్లయింది కమలాకరానికి. శ్రావణమాసం నోములనూ, పేరంటాళ్ళనూ తాను అపహేళన చెయ్యడం మనస్సులో వుంచుకునే కుముదిని ఆ మాట అన్నదని గ్రహించాడు. ఎందుకో అతడి మనస్సు చిన్నబోయింది. ఇంకేమీ మాట్లాడకుండా పడుకున్నాడు.

మర్నాడు దయం తాను వెళ్ళిన యింటర్వ్యూ గురించి కుముదినితో చెప్తున్నాడు కమలాకరం “నాకా ఉదోగ్యం తప్పకుండా వస్తుందనే నమ్మిక వుంది కుముదా.’’

“నాకూ అలానే అనిస్తోంది.’’

“వదినా!” పద్య ప్రవేశించింది.

“నేనూ, అమ్మా, నాన్నగారూ ఆలయానికి వెళ్తున్నాం, పూజలూ అభిషేకాలూ చేయించటానికి. నువ్వూ రా.”

“మీరు వెళ్ళండి వదినా.” కుముదిని చాల మెల్లగా అంది.

పద్య అన్నకు దగ్గరగా నడిచింది.

“దేవుడే కాయకపోతే యింత ప్రమాదం గడచి బయటపడుదువా అన్నయ్యా?



“కొంచెం సిగ్గుపడండి”

ఇకనైనా నువ్వు ఆ అర్థంలేని పంజాబు ఒడులుకోవటం మంచిది.”

కమలాకరం మాట్లాడకుండా చెప్పలు వేసుకు బయటకు వెళ్ళిపోయాడు. మళ్ళీ వదిన దగ్గరగా వెళ్ళింది పద్మ. “ఈ సంతోష సమయంలో నువ్వెలా ప్రవర్తించినా అన్నయ్యకు కోపంరాదు వదినా. అందుకే నిర్ణయాన్ని నీకే వదిలేని అన్నయ్య ఆలా వెళ్ళిపోయాడు ; గ్రహించలేదూ నువ్వు ?”

“గ్రహించాను వదినా. ఆయనలో మెల్లగా మార్పువస్తోంది. కాని అదింకా పటిష్టమై పూర్తిగా మాలి. మొన్న తిరుపతి ఆలయంలో అలాగే మొక్కుకున్నాను ఈ నాస్తిక భర్త తిరిగి అస్తి

కుడుగా మారినప్పుడే జంటగా దర్శనం చేసుకొంటామని. దేవుడు నా మొరవంటాడు. నన్ను క్షమిస్తాడు. అంత వరకు శునస్సులోనే ప్రార్థిస్తుంటాను. మీరంతా వెళ్ళి పూజలు సక్రమంగా జరిపించి రండి.” కళ్ళు ఒత్తుకుంటూ చెప్పింది కుముదిని. పద్మ వెళ్ళిపోయింది

ఒక గంట గడిచాక తిరిగివచ్చిన కమలాకరం కుముదిని పున్నచోటే వుండడం చూచి చకితుడయ్యాడు. ఆమె ఆలయానికి వెళ్ళి వుంటుందనే రూఢి నమ్మకంతో వచ్చిన అతడికి ఆశాభంగమే అయ్యింది.

“కుముదం, ఎందు కేడుస్తున్నావ్ ?”

“నేనా ? లేదే !” కళ్లు తుడుచుకు నవ్వింది.

“ఓహో ! లేదా ? అయితే సరే.”

మధ్యాహ్నం భోజనాలైన తర్వాత కుముదిని తల్లితండ్రీ వెళ్ళిపోయారు. కుముదినిని రమ్మంటే రానన్నది. వెంకట చలం సావిత్రి కూడ వెళ్ళ మన్నారు. కమలాకరం కూడా వస్తానన్నాడు. అయినా కుముదిని అంగీకరించ లేదు. ఆమె ఆలోచన లేమిటో ఎవ్వరికీ అర్థమవ్వవు. ఎంతో ప ర ధ్యా నం గా వుంటున్నది. ఎవ్వరికీ చెప్పదు.

“సాయంత్రం ఏదైనా సినిమా కెళ్దా మన్నయ్యా ?” అనడిగింది పద్మ.

“అలాగే. ఏం కుముదా, వెళ్దామా?” అన్నాడు కమలాకరం.

“మీ యిష్టం. వెళ్దాం లెండి” అని చటుక్కున నాలుక కఠచుకొంది. అతడు ఢిల్లీ వెళ్ళేముందు ఈ మాట గురించే కోపం తెచ్చుకున్నాడు. ఆ విషయం యిద్దరికీ గుర్తుకు వచ్చి యిద్దరూ చెరో విధంగానూ బాధపడ్డారు.

‘అలా అని వుండకూడ’ దనుకొంది కుముదిని.

“మాటల అర్థాలు మాట్లాడే మనుష్యుల మనస్సులను అర్థంచేసుకోవడం బట్టికూడా వుంటాయి కుముదా.” అన్నాడు కమలాకరం నవ్వుతూ, ఆమె మాటలు తనకు కోపం తెప్పించలేదనే భావం ధ్వనింపజేస్తూ, నవ్వి వూ రు కుం ది

కుముదిని. ఇదివరలో ఈ ‘మీ యిష్టం’ అనే మాటలో ఎంతో నిర్లక్ష్యం దాగి వున్నట్లు తోచి కోపం వచ్చింది కమలా కరానికి. ఆ కోపంతోనే ఢిల్లీనుంచి యేమీ తీసు కు రా లే దు. కాని యి వ్యా శ ‘మీ యిష్టం’ అనే కుముదిని మాటలో అతడికెంతో గౌరవం, అభిమా నం ద్యోతకమయ్యాయి.

సాయంత్రం “సినిమా తైమాతోంది కుముదా.” అంటూ లో ప లి కొ చ్చిన కమలాకరం యింకా కుముదిని ఏడుకునే వుండడం చూచి ఆశ్చర్యపోయాడు.

“ఏం. సినిమా ప్రో గ్రాం లే దా ?” అనడిగాడు.

“మీరూ, పద్మా వెళ్ళండి. నాకు కొంచం జ్వరం వచ్చినట్లుంది”.

“అరె జ్వరమా ?” ఆత్రంగా దగ్గర కెళ్ళి ముఖంపై చెయ్యివేసి చూచాడు, కొద్దిగా వేడిగావుంది. “ఫర్వాలేదు. రేపటికీ తగ్గిపోతుంది. ఏం; అమ్మమీద బెంగపెట్టుకున్నావా పాపాయి, ఆమె వెళ్ళిపోయిందని?” అని హాస్యంచేశాడు. కుముదిని కూడ చిన్నగానవ్వి వూరు కుంది.

చాలా సేపు యేదో ఆలోచిస్తూ వుండి పోయాడు కమలాకరం, కడకు” కుముదా: ఒక్క టడగనా ?” అన్నాడు.

“ఏమి టది ?”

“ఏమిటో మనం దూరమై పోతున్నట్లు అన్పిస్తోంది. చాలా ముఖావంగా వుంటు

న్నావ్. కారణం తెలియటంలేదు. ప్రొద్దున్న ఎందుకో ఏడుస్తున్నావ్. అడిగితే చెప్పలేదు.”

“.....”

“నేను ప్రమాదం దాటి సురక్షితంగా వచ్చినందుకు నువ్వు చాలా సంతోషిస్తావ్, ఇంకా దగ్గరౌతా వనుకున్నాను. కాని మన మధ్య అగాధం అలాగే వుండి పోయింది. ఇంకా పెద్దదైనట్టు కూడా అన్నిస్తుంది. బహుశః ప్రమాదవార్త వినగానే నువ్వుపడ్డ ‘షాక్,’ నుండి యింకా తేరుకోలే దనుకుంటాను.”

అప్పటికీ మాట్లాడలేదు కుముదిని.

“మాట్లాడవేం కుముదా? నీ ప్రేమ బలవల్ల బ్రతికివచ్చిన నాకు నీ నోటి నుండి ప్రేమవాక్కులు వినరాకపోవటం చాలా బాధగావుంది. ఎందుకీంత ముఖ్యంగా మారిపోయావ్? అమ్మయేమైనా అన్నదా?”

నిశ్చలంగా జవాబిచ్చింది కుముదిని.

“ఎవ్వరూ ఏమీ అనలేదు. కాని మీరు మరీ యింతగా ధైర్యం కోల్పోయా రేమిటి? నా ప్రేమబలమెంత? నేనెంత? ఎన్నో ప్రమాదాలు జరుగుతాయి. వాటిలో చాలామంది బ్రతికి బాగుంటారు. ఒక మనిషి బాగోగులకు మరొకరితో నిమిత్త మేముంది? నా ప్రేమబలం వలన తిరిగి వచ్చారో - లేక ప్రయాణానికి నేను పెట్టిన ఆటంకం వల్లనే ప్రమాదం జరిగిందో? ఏం చెప్పగలం?”

కమలాకరం మనస్సు కొంచం కించ పడ్డది. ఏమీ మాట్లాడలేక పోయాడు. ఇదివరలోవలె భార్య మాటలను నిర్మోహ మాటంగా ఖండించడానికి అతడు సాహసించ లేదు. అతడికే తెలియని ఓ మృదులత అతడి హృదయాన్ని వరించింది. ప్రతి చిన్న విషయానికీ చికాకుపడే కటుత్వం ఏమైందో మరి:

“చూడండి,” కుముదిని మెల్లగా ప్రారంభించింది. “మీ కనుల ముందే ఘోర ప్రమాదం జరిగింది. మీతో ప్రయాణం చేస్తున్న కొందరు అలా చచ్చిపోవడం, మీరు క్షేమంగా వుండడం ఎలా జరిగిందంటారు? అదృష్ట దురదృష్టాలను న్యాయాన్వయాలను పరీక్షించి నిర్ణయించే అధికారి-మనకు అగోచరమైన సూత్రధారి ఒకడు పైన వున్నాడని ఎందుకనుకోరు? ‘నీవల్ల బ్రతికాను కుముదా, నీ ప్రేమవల్ల తిరిగొచ్చాను కుముదా’ - ఎంతసేపూ యిదేమాట! సాధారణ మానవ మాత్రురాలిని నేనెంత? ఆ శ్రీనివాసుడిని మరచిపోయి ఆయన పాదాలముందు గడ్డిపోచమాత్రం కూడా చెయ్యని నన్ను పొగుడ్డాంటే నా హృదయమెంత క్షోభిస్తుందో మీకేం తెల్సు?” ఇక ఆపుకోలేక భోరున యేడ్చేసింది.

నిశ్చలంగా కుముదిని తల నిమరడం తప్ప కమలాకరం నోరు విప్పి ఒక్క మాటకూడా మాట్లాడలేదు. అయిదు నిమ

షాల కాలం అలా కూర్చుని మెల్లగా లేచి వెళ్ళిపోయాడు. కుముదినికి ఆశ్చర్యమైంది: అనేక చిత్రవిచిత్ర కార్యాలొనర్చుతూన్న మానవ మేధస్సుపైనా, విపరీత పరిణతి నందుతున్న ఆధునిక విజ్ఞానంపైనా, మూఢ మానవుల పూహలోకంలోనే కాని యదార్థ అస్తిత్వం, ఆకృతీలేని భగవంతుడనబడే పదార్థం యొక్క అప్రయోజకత్వంపైనా అతడు అనర్గళంగా వుపన్యాసమిస్తాడనుకొని వూహించిన ఆమెకు ఆశాభంగమే అయింది.

మర్నాడుకూడా కుముదినికి జ్వరం తగ్గలేదు. కమలాకరం మన స్నేహితునిగా గుండలేదు. ఆపీసుకు వెళ్ళినా అతడి దృష్టి అంతా యింటిపైనే వున్నది. ముఖ్యంగా కుముదినిదేవి ముఖావతకు కారణమేమిటో తెలియక మనస్సు కొట్టుమిట్టాడిపోతోంది. ప్రయాణం ముందు రోజు రాత్రి కుముదినికి వచ్చిన స్వప్న వృత్తాంతం, ప్రయాణంలో జరిగిన ప్రమాదం, ఇప్పుడు కుముదిని జ్వరం, తన చిత్త వైకల్యం - ఈ అన్నింటినీ అతడి మనస్సు సమన్వయ పరచ ప్రయత్నిస్తోంది; కాని సాధ్యపడటం లేదు.

సాయంకాలం డాక్టర్ని వెంటబెట్టు కొచ్చాడు యింటికి. "అందోళన అనవసరం. వట్టి టెంపరేచర్." అంటూ యింజక్షన్ చేసి మందుకు పంపించమని

వెళ్ళిపోయాడు. ఆ వట్టి టెంపరేచరే వారంరోజులైనా తగ్గలేదు. డాక్టర్ ముందు యిస్తునే వున్నాడు; ఈ షజ్జాత్రమైనా తగ్గలేదు; గుణం కన్పించలేదు. పోనీ ఫలానీజబ్బుని నిర్ణయించడాని కింకే లక్షణాలాలేవు. కేవలం శారీరకోష్ఠోగ్రత, ఆరోజుకావోజు నీరసించిపోవడంమినహా మరేదగుతాలేదు. కమలాకరాని కించు మించు మతిపోయింది, కుముదిని వాదించినా వినక ఆపీసుకు నెలవు పెట్టేశాడు. ఇరవై నాల్గో గంటరూ ఆమె మంచం ప్రక్కనే గడుపుతున్నాడు.

డాక్టర్ని మార్చినా జబ్బేమిటో, అంతు పట్టలేదు. నెల రోజులు తిరిగినా రోగం తగ్గుముఖంపెట్టలేదు. అంతకంతకు కుముదినివదనం కళాహీనమైపోతోంది. ప్రక్కమీదినుంచి లేచి రెండడుగులైనా వెయ్యలేకపోతోంది. అయినా నోరువిప్పి ఫలానాభాద అనిచెప్పదు. ముక్తసరిగా ఏం లేదంటుంది. తల్లి దండ్రులకు కబురు వెళ్ళింది. వచ్చారు. తల్లితోకూడా కుముదిని ఎక్కువగా మాట్లాడలేదు. సావిత్రి మొక్కనిదైవం, చెయ్యని పూజాలేదు. రోజూ యేవో ముడుపులు కడుతూనే వుంది. కడకు భూత వైద్యాలు చేయించి రక్షరేకులుకూడా కట్టిస్తోంది. 'పెళ్ళే వద్దన్నకొడుకు కోరి చేసుకున్న పిల్ల లేక పోతే అతడేమైపోతాడు?' అని గడ గడ లాడిపోయింది. అన్నీ చూస్తూ వూరుకో

వడమేకాని కమలాకరం దేనికి ఆటంకం పెట్టడంలేదు.

భాద్రపదంగడచి వానలు తగ్గుముఖం పట్టాయి. ఆశ్వయుజమాసపుచలి మెల్లగా అడుగెట్టింది. కమలాకరం గుండెలలో గుబులు ప్రవేశించింది. "నా కేమీ ఆంతు పట్టడంలేదు. విశాఖపట్నం తీసుకెళ్ళ"మని సలహాయిచ్చాడు డాక్టరు. ఆప్పటి నుంచి ఆతడికి పూర్తిగా ధైర్యంపోయింది. ఒక ప్రక్కన కుముదిని, "ఎక్కడికీ అక్కల్లేదు ఆయువులేనివాళ్లు ఎక్కడా బ్రతకరు." అంటూ మొండికేసింది. ఆతడికి ఎటూ తోచడంలేదు.

సాయంకాలం వదినగదిలో లైటు వెయ్యడానికి వచ్చింది పద్మ. వైజాగ్ వెళ్ళడానికి అన్నీ సిద్ధంచేసుకునే ప్రయత్నంలో వున్నారు మిగిలిన అందరూ. తూర్పుపైపు కిటికీనుండి చలిగాలి వీస్తోంది. కిటికీమూసివచ్చివదిన ప్రక్కన కూర్చుంది పద్మ. ఆక్కడే కుర్చీలో కూర్చున్నాడు కమలాకరం యేదో ఆలోచిస్తూ. "వదినా ఆసలు ఎలావుందో ఏమిటో ఏమీచెప్పవేమీటి? నీ మనస్సులో యేదోవుంది. నాకైనా చెప్పవా?" పద్మ కన్నీళ్ళు ఆపుకుంటూ అడిగింది. "ఏమీలేదు" అంది కుముదిని ప్రశాంత ధనంతో.

"నువ్వు తిరుపతి వెళ్ళినప్పుడు మొక్కుబడి చెల్లింపులో యేదో లోపం

జరిగిందని నా అనుమానం" అంది తిరిగి పద్మ.

కుముదిని మాట్లాడలేదు. పద్మ కొంచెంసేపు కూర్చుని వెళ్ళిపోయింది.

కమలాకరం లేచివచ్చి కుముదిని మంచంపై కూర్చున్నాడు. ఆమె చేతిని చేతిలోకి తీసుకుంటూ "నువ్వు దగ్గట దగ్గటగా తిరిగి. అభిమానంగా చూచినప్పుడు మూర్ఛత్వంతో నీవేమను అందుకోలేక పోయాను. ఇప్పుడు నేను దగ్గరైన కొలదీ నీ హృదయ కవటాలు మూసుకుపోతున్నాయి. ఏమిటీశిక్ష కుముదిని?" డగ్గుతికతో అడిగాడు.

"అటువంటి దేమీలేదు. విచారించకండి. ఎక్కడ ఏలోకంలోవున్నా మీ పైన నాకెప్పుడూ పరివార్లు ప్రేమాభిమానాలుంటాయి."

పసిబిడ్డలా బావురుమన్నాడు కమలాకరం. "పద్మ కుముదినీ, అటువంటి మాటలువద్దు. నీతోనే నాకు లోకం. నువ్వులేనిది నాకు బ్రతుకులేదు." కుముదినికి కూడ దుఃఖమాగలేదు, "వివాధింశ కండి. వైద్యం చేయిస్తున్నారు. ఫలితానికెవరేం చేయగలరు?" అంది.

"అంతేనా? అంతేనా కుముదినీ? ఎవరూ ఏంచెయ్యలేరా?" పసిబిడ్డ అమాయకంగా వేసినట్లుంది ఆ ప్రశ్న. జాలిగా నవ్వివూరుకుంది కుముదిని.

ఆరాత్రి ఎవరు బ్రతిమాలినా కమలాకరం భోజనం చెయ్యలేదు. కుముదిని

దగ్గరే వుండిపోయాడు. కడకు ఆమె బలవంతంపై కొద్దిగా పాలు త్రాగాడు. "అలా ఎంతసేపు జాగరం చేస్తారు? వెళ్ళి పడుకోండి." అంది కుముదిని రాత్రి పదిగంటలకు. కమలాకరం మాట్లాడలేదు. ఓ అరగంట పోయాక మళ్ళీ హెచ్చరించింది.

"వైద్యం చేయించడం, సేవచెయ్యటం మినహా ఏమీ చెయ్యలేనా? కళ్ళప్పగించి చూడడమే కాని నిన్ను బ్రతికించుకోలేనా. అని ఆలోచిస్తున్నాను కుముదా."

ఇద్దరికీ కళ్ళలో నీళ్ళు తిరిగాయి.

తెల్లవారితే వైజాగ్ ప్రయాణం. కాని తిరిగి తీసుకురాగలమా? తగుతుందా? యేమైపోతుంది కుముదిని? ఎక్కడికెక్తుంది? ఏమొచ్చింది కుముది

నికి? ఎందుకిలాగై పోయింది. ఎక్కడికి పోతుంది? ఏమిటి చావంటే? మొన్న రైలు ప్రమాదంలో చాలామంది చచ్చి పోయారు. అంటే, ఎక్కడి కెళ్ళారు? ఇక కనపడరూ మనకి? ఎందుచేత? ఎందుకింత భయం చావంటే? ఏమిటి చావుకి అర్థం? తిరిగి మొదటికే వచ్చాడు. ఏదోబాధ గుండెల్ని పీల్చి నునీ చేస్తోంది, ఎక్కడా మనస్సుకు కుదురులేదు.

"కుముదినికి ఎలాగైనా ఈ జ్వరం తగ్గిపోతే బాగుండును. పురెప్పుడూ ఆమెను తేలిక చెయ్యను. ఎలాగైనా తగ్గితే బాగుండును." అలా అనుకొంటూంటే ఆతడికి తాను ఢిల్లీ వెళ్లేముందు దీనవదనంతో ప్రయాణం మానుకొమ్మని ప్రాధేయపడిన కుముదిని మూర్తి మన



స్వరో మెదిరింది ఆ వెళ  
 లమను రేలకగా తిసిసారే  
 శామ, ఎలరిండుకున్నాడి.  
 త న నా ధా గ్య జీ వ రా స  
 నిలతనా ఆధ లహా త మై స  
 వై ముం రొలకె రొండు  
 మూడిపోయి, అవొ  
 రవేదనరొ అల్లాడిపోయిన్న  
 ఆమె త్తీ హృదయో ప్పి  
 గుర్తించుకొపోయాడు  
 బలహీననయవొచ్చెదా  
 ముం చెడి చేసెదలేకంస్సి  
 క్షురొ నా గనంపింది." అప్పు



వ్రా

దామె ఏంచేసివుంటుంది? నాలాగే బాధ పడి వుంటుంది, భర్త ఎలాగైనా క్షేమంగా తిరిగి వస్తే బాగుండుననుకొని వుంటుంది." నితలపోస్తూ ప్రక్కకు చూచాడు. నీరసంగావున్న కుముదిని ఫాలిపోయిన ముఖం, మూసివున్న కను రెప్పలు, చిక్కిపోయిన శరీరమూ ఆతడిని కలచివేశాయి

"కుముదా!" ఆమె చెక్కిళ్లు నిమిరుతూ ఒక్కసారి మొక్కుమన్నాడు. కలతనిద్రలోవున్న కుముదిని ఖంగారుగా మేల్కొని "ఏమి" అని ఆత్రంగా అడిగింది. "నేను ఢిల్లీ వెళ్ళేముందు నువ్వు యిలాగే ఆరాటపడావు కదూ నాకోసం?" చెప్పి కుముదినీ చెప్పి ఏంచేశావు? నన్ను బ్రతికించుకోవటాని కేంచేశావు?" అవి కన్నీళ్ళు కాదు జలపాతాలు! కుముదినిని తడిపేస్తున్నాయి

"మిమ్మల్నెంత ఊభపెడుతున్నాను వేను?" అంది నీరసంగా పైట చెఖగుతో ఆతణ్ణి చెంపలు ఒత్తుతూ

"ఊభకాదు కుముదా, అప్రయోజకత్వం. నేనేమీ చేతకానివాడిని, నువ్వు సీప్రాణం అడ్డువేసి నన్ను బ్రతికించుకున్నావు."

"....."

"మాట్లాడవేం అందుకేగా నేను బ్రతికివచ్చాను?"

"అవును," నిశ్చలంగా, గంభీరంగా అంది కుముధిని

"నిజమా!" ఆశ్చర్యంగా అరిచాడు కమలాకరం.

"నిజమే! మీరు క్షేమంగా వస్తే తిరుపతి శ్రీనివాసుడికి కళ్యాణం చేయిస్తానని మొక్కుకున్నాను ముందు. కాని మళ్ళీ, మీరూ మీకోపమూ గుర్తువచ్చి అది ఆసాధ్యమని తేల్చుకున్నాను. ఇంకేదాదీ కన్పించలేదు" మాట్లాడుతూ వస్తూన్న ఆయాసానికి కాస్తేపు పూరుకుని తిరిగి మొదలెట్టింది "మీరు లేని నేను అనవసరం, నేను లేకున్నా మీకు లోటులేదు అందుకే మిమ్మల్ని క్షేమంగావుంచి నన్ను తీసుకు పొమ్మని ఆ ఏడుకొండల వాడిని వేడుకున్నాను, దయతో ఆలించాడు నా మొర."

"కుముదా!" నిలుపునా గజగజలాడి పోయాడు, కలవరపాటుతో వూగి పోయాడు "నిజమా? దేవుడున్నాడా? దేవుడు నీ మొర విన్నాడా? అయితే యిప్పుడు నిన్ను తీసుకుపోతాడా?"

"ఏమో, నే ననుకుంటున్నాను." నీరసంగా గోడవైపుకు ఒత్తిగిల్లింది

అల్లకల్లోలిత హృదయంతో మెల్లగా లేచి కిటికీవద్ద నిల్చున్నాడు కమలాకరం వెలుపల భయంకరమైన చీకటి ఆతడి హృదయావేదననూ, ఆత్మగ్లానినీ మరింత అధికం గావించి భయపెట్టున్నది. ఆకారణంగా శరీరం జలదరించింది

“ఉన్నాడేమో దేవుడు. లేకుంటే కుముదిని కోరిక ఎవరు తీర్చుతారు? చనిపోవలసిన తాను ఎలా బ్రతికాడు? పడిపోవలసిన పెద్దెలో ఎక్కిన వాడిని ఏ కారణం అలా తరిమేసింది? ఆరోజు తిరుపతి కొండలపై కారు గ్రుద్దేసినప్పుడు తనకు మాత్రమే దెబ్బ తగలడమేం? కారూ, దైవరూ, కుముదినీ అలా చెక్కు చెదరక వుండడమేం? భగవత్పాన్ని ధ్యానికొచ్చే కొట్లాడి యాత్రికులంతా మూర్ఖులేనా? కాదు ఎంతమాత్రం కాదు నేనే మూర్ఖుడిని. ఎలాగైనా కుముదిని జబ్బు తగ్గించుకన్నాను ‘ఎలాగైనా’ అంటే? నాకూ డాక్టర్లకూ ఎవరికీ లొంగని జబ్బు మమ్మల్ని మించిన యే ఆతీతశక్తి ప్రభావంవల్లనో తగ్గలనే కదా! ఆ అదృశ్యశక్తి దేవుడా! అవును, దేవుడు వున్నాడు! వున్నాడు! ఆ దేవుడే నాకోరికతీరుస్తాడు నాకు కుముదినిని బ్రతికిస్తాడు!”

భారం భగవంతునిపై వెయ్యగానే హృదయభారం దిగిపోయి నట్లయింది కమలాకరానికి. ఒక అనిర్వచనీయ ప్రశాంతత ఆవరించింది మనస్సును “కుముదినికి తగ్గి, బలం చేకూరగానే నీ కొండకు వస్తాము. నా తల నీలాలు సమర్పించుకొంటాను కరుణించు తండ్రీ, వెంకటరమణమూర్తీ! ఇంత వరకు మూర్ఖంగా యేమేమో వాగేవాడిని ఆపరాధాలు మన్నించు. నీ ప్రభావం

ప్రదర్శించి నాలోని నాస్తికత్వాన్ని పార ద్రోలు! నా ఆపరాధాలు మర్చిపో.” అని ప్రార్థిస్తూ కుముదిని దెస చూచాడు. పాపం! నీరసంగా నిద్రపోతోంది ఆమెకు నిద్రాభంగం చెయ్యకుండా వెళ్ళి నేలపై కూర్చుని తల నిమరసాగాడు. “తగ్గిపోతుంది కుముదినీ, తగ్గిపోతుంది మనం హాయిగా వుందాం.” అను కొంటూంటే అతడికీ తెలియకుండానే నిద్ర ఆవరించేసింది ఆ నేలపైనే కూర్చుని. మంచంపై తలాన్ని గాఢ నిద్రపోయాడు

మర్నాడుదయమే గదిలోనికి వచ్చిన సావిత్రి, కొడుకు వాలకం చూచి దిగులు పడిపోయింది సుఖశాంతులులేక నలిగి పోతున్న కొడుకునుచూచి ఆమె మనస్సు కలగిపోయింది కుముదిని దెస చూచింది.

ఆప్పుడే మేల్కొన్న కుముదిని “అత్తయ్యా” అని పిలచింది  
 “ఏమమ్మా? ఎలావుంది?”

“రోజులాగా బాధలేం లేవు చాలా తేలికగావుంది విశాఖపట్టణం వెళ్ళకర్ణేదేమో!”

“నిజమేనా? నిజమే? తగ్గిందచేతల్లీ!” సంభ్రమాశ్చర్యాలతో కోడలి దగ్గరగా వెళ్ళింది సావిత్రి

సందడి విని కమలాకరం లేచాడు. లేస్తూనే కుముదినిపైకి తిరిగాయి అతడి చూపులు నీరసంగానే వున్నా. ప్రశాం

తంగా తేలికగా కన్పించి దతడి కామె ముఖం

“తగ్గిందా కుముదా” అన్నాడు నేత్రాలు ఆశ్చర్య మొలికించు తుండగా ఆమె నుదుటపై చెయ్యివేసి. రోజూ మాదిరిగా శరీరం వేడితో కాలిపోవడం లేదు సాధారణంగా వుంది

“తగ్గింది చాలా తేలికగా వుంది” అంది కుముదిని “కాని చాలా నీరసంగా వుంది.”

“అమ్మా” అమాంతం తల్లికాళ్ళు చుట్టేతాడు కమలాకరం “దేవుడు నన్ను దయదలిచాడమ్మా ఆ శ్రీనివాసుడు నా జీవితం నిలబెట్టాడమ్మా”

“బాబూ” ఆ శ్చర్య పోయింది సావిత్రి కుముదిని నోటినుండి అసలు మాటే రాలేదు, ఆమె ఆశ్చర్యం అవధులు దాటిపోయింది

“దైవమహిమ యంతకాలం తెల్సుకో లేకపోయాను మూర్ఖుడిలా ప్రవర్తించి నిన్నెంతో నొప్పించాను. క్షమించు కుముదా నీకు నయం కాగానే తిరుపతి వెళ్దాం” అన్నాడు ఎముకల పోగులా వున్న కుముదిని తల నిమరుతూ

“ఆ శ్రీనివాసుడే మనల్ని క్షమించాడు” అంది కుముదిని ఆనందభాష్య లొలికిస్తూ

కోడలి జబ్బు తగ్గముఖం పట్టడం, మూర్ఖ నాస్తిక వాదియైన కొడుకు పరిపూర్ణ భక్తుడుగా మారిపోవటంతో

యింట్లో అందరికీ పండగలా వుంది కుటుంబమంతా నూతనానందోత్సాహాలలో మునిగి తేలారు.

7

హేమంతపు మంచుతెరల వస్త్రాలలో వింత సోయగా న్నొలక బోస్తున్నాయి తిరుపతి కొండలు స్పెషల్ టిక్కెట్టు కొని ఉదయం నాల్గంటలకే సుప్రభాత వేళకు హాజరయ్యారు వెంకటవలం కుటుంబ మందరూ శ్రీనివాసాలయంలో పూర్ణాలంకృతుడై అభయహస్తమిస్తు నిల్చున్న ఆ కళ్యాణమూర్తిని దర్శించ గానే మనస్సులలోని మాలిన్యాలన్నీ కడుక్కు పోయినట్లై ముగ్ధప్రశాంతత ఆవరించింది

స్వామికి జరిగే సేవలన్నీ నేత్రానంద కరంగా, భక్తి ప్రపూరిత హృదియాలతో తిలకించి, ప్రసాదం అందుకుని బసకు తిరిగి చేరుకున్నారు

“నీకోరిక నెరవేరినది కుముదా! జంటగా దర్శనం చేసుకుంటామన్న నీమ్రొక్కు నాల్గనెలలైనా తిరగకుండానే తీర్చేశావు” అన్నాడు మందహాసంతో కమలాకరం

ఆమాటలువిన్న సావిత్రి, “ఎలా గైతేనేం, నీకిప్పటికీ దేవుడు కన్పించాడు!” అంది కొడుకును.

“నిజమేనమ్మా, ఆ రాతివిగ్రహాలలో ఏముంటుందనుకున్నాను కాని యంత మహిమవుందని యేనాడూ అనుకొనలేదు

ఎలా మ్రొక్కు కున్నానో, నాలో ఈ మార్పు ఎలావచ్చిందో నాకే ఆశ్చర్యంగా వుంది” అన్నాడు నున్న నిగుండు సవరించుకుంటూ కమలాకరం అందరూ నవ్వేశారు

వెంకటచలంఅన్నాడు “తెలిసీ తెలియని మిడిమిడి జ్ఞానాలతో మిడిసి పడే వాళ్లందరకూ అనుభవమే గుణపారం. నిత్యం ఎన్నో ఆళలతో, కోర్కెలతో సతమతమూ తూవుంటాం కాని అవితీర్తాయో లేదో తెలియదు ఏదో అతీత శక్తి, మానవయత్నాన్ని మించిన అతీత శక్తి, ఆకోర్కెను తీర్చితే బాగుండునని ఆశిపడ్డాము నీ మనసు లోని ఆ ఆశా కిరణోజ్వలమైన అతీత శక్తి భగవత్స్వరూపం”

“ఎంతనేర్చినా, ఎంతచూచినా, ఎంత సాధించినా మానవమాత్రులం ఆ చిద్విలాసుని పరిధినిదాటలేం దేవుడులేడంటూ అంతా నా గొప్పేసని అహం భావంతో విప్రవీగావు కాని ఆ రోజులలో నీకు నిజమైన, స్వచ్ఛమైన శాంతి లేనే లేదు మనకోరిక తీరినంతమాత్రాన ఆ విధాతను దూరడం అవివేకం మనస్సులోని కోరిక ఫలితం ఏదైనప్పటికీ భగవంతునిపై వేసి మనం నిశ్చింతగా తప్పకోవడంలోనే ఆత్మశాంతి, తృప్తి వున్నాయి ఈ అస్తిత్వశబ్దమే మానవునికి జయకరమైనది, ఈ సత్యాన్ని ఎప్పుడో ఒకప్పుడు ప్రతివ్యక్తి గుర్తించక పోడు ఎప్పుడు మనజీవితాని కేంకావాలో మనకేతెలియని

అల్పజీవులం ఏ నిముషాన ఈ జాన్నాటకంనుండి విరమిస్తామో తెలియదు, అయినా ఈ బుద్ధుడ ప్రాయ జీవితం నిమిత్తంవిరంతరం కొట్టు మిట్లాడుతూనే వుంటాం

“విజ్ఞానార్థం విదేశీవిద్య నెంత అభ్యసించినా స్వజాతి సంస్కృతిని మరుపక పోవడమే బొన్నత్య చిహ్నం విదేశ సాంప్రదాయ వ్యామోహంతో కృత్రిమ సంస్కృతినలవరచుకో ప్రయత్నించినా దానికీవుండే ఆయువు తక్కువ యుగయుగాలనుండీ, తరతరాలుగా నరనరాల్లోనూ జీర్ణించుకుపోయిన నీ జాతి సంస్కృతినీ, బౌనత్యభావాలనూ తుడిచి పారవేయడం అసాధ్యం. నిద్రాణమై వున్న జన్మ జన్మాంతర సంస్కృతి ఎప్పుడో ఒకప్పుడు మేల్కొని జ్ఞాన మార్గం చూపకమానదు”

అవనత శిరస్కుడై తండ్రీబోధ నంతనూ నమత్రతో, గౌరవంగా విని ఎదలోపదిలపరచుకున్నాడు కమలాకరం.

ఇప్పుడు ప్రతి ఉదయం మెలుకువ వస్తూనే కమలాకరం చెవులకు కుముదినీదేవి మధుర కంఠస్వరంతో “కౌసల్యతనయ శ్రీరామ కౌస్తుభంగా..” అంటూ తన ఆరాధ్య దైవానికి చేసే సుప్రభాత సంకీర్తన తేనె సోనలు కురిపించుతూ చెవులసోకుతుంది

“సుప్రభాతం నా జీవితానికే సుపరిభాతం” భక్తి ప్రఫుల్లమానసంతో శ్రీనివాసునికి అంజలి ఘటినాడు ✨